

نفع اور نقصان صرف اللہ تعالیٰ کے ہاتھ میں ہے

حضرت ابن عباس رضی اللہ عنہما کہتے ہیں میں رسول اللہ ﷺ کے پیچھے سوار تھا کہ آپ ﷺ نے فرمایا:

«يَا غُلَامُ احْفَظِ اللَّهَ يَحْفَظْكَ، احْفَظِ اللَّهَ تَجِدْهُ تُجَاهَكَ، وَإِذَا سَأَلْتَ فَاسْأَلِ اللَّهَ، وَإِذَا اسْتَعَنْتْ فَاسْتَعِنْ بِاللَّهِ، وَاعْلَمْ أَنَّ الْأُمَّةَ لَوِ اجْتَمَعَتْ عَلَى أَنْ يَنْفَعُوكَ بِشَيْءٍ لَمْ يَنْفَعُوكَ إِلَّا بِشَيْءٍ قَدْ كَتَبَهُ اللَّهُ لَكَ، وَلَوْ اجْتَمَعُوا عَلَى أَنْ يَضُرُّوكَ بِشَيْءٍ لَمْ يَضُرُّوكَ إِلَّا بِشَيْءٍ قَدْ كَتَبَهُ اللَّهُ لَكَ، رُفِعَتْ الْأَقْلَامُ وَجُفَّتِ الصُّحُفُ» [ترمذی: ۲۵۱۶ فی الزهد وَقَالَ: حَسَنٌ صَحِيحٌ]

”اے لڑکے! اللہ تعالیٰ (کے دین) کی حفاظت کر اللہ تعالیٰ تیری حفاظت کرے گا۔ اللہ تعالیٰ کو یاد رکھو اسے اپنے سامنے ہی پاؤ گے۔ جب کوئی چیز مانگنی ہو تو صرف اللہ تعالیٰ سے مانگو، اور جب مدد طلب کرو تو صرف اللہ تعالیٰ سے طلب کرو اور جان لو کہ اگر تمام لوگ تمہیں نفع پہنچانے کے لیے اکٹھے ہو جائیں تو جو کچھ اللہ تعالیٰ نے تمہارے حق میں لکھ دیا ہے اس کے علاوہ کوئی نفع نہیں پہنچا سکتے۔

اور اگر تمام لوگ تمہیں نقصان دینے کے لیے اکٹھے ہو جائیں تو جو اللہ تعالیٰ نے تمہارے متعلق لکھ دیا ہے اس کے علاوہ کوئی نقصان نہیں پہنچا سکتے۔“

راہِ عمل

ہمارے کام کا راستہ بالکل صاف ہے اور ہماری کامیابی کے لیے کوئی روک نہیں ہو سکتی۔ یقیناً اللہ تعالیٰ کی رحمتوں نے ہمارا ساتھ دیا ہے اور ہم پر ایسی راہِ عمل کھول دی ہے کہ جب تک ہم خود اپنے کو شکست نہ دینا چاہیں، کوئی ہمیں شکست نہیں دے سکتا۔ ہم نے اوّل دن ہی سے قربانی اور استقامت کا اعلان کیا ہے۔ قربانی سے مقصود یہ ہے کہ مقصد کی راہ میں ہر طرح کی تکلیف و مصیبت جھیلنے رہنا، اور استقامت سے مقصود یہ ہے کہ راہ میں جمع رہنا اور کبھی اس سے منہ نہ موڑنا۔ پھر گورنمنٹ یا گورنمنٹ سے بھی کوئی بڑی طاقت اس کے مقابلہ میں کیا کر سکتی ہے؟ کیوں کر وہ ہمیں روک سکتی ہے، اور کس طرح ہم پر غالب آ سکتی ہے؟ فوج ہو تو اسے شکست دے دی جائے، قلعے ہوں تو انھیں ڈھا دیا جائے، دیواریں ہوں تو انھیں گرا دیا جائے، ہتھیار ہوں تو انھیں چھین لیا جائے۔ لیکن جو قوم خود ہی قربان ہونے اور مر مٹنے کے لیے تیار ہوگئی ہو اور صرف قربان ہونا اور جان پر کھیل جانا ہی اس کی فوج اور ہتھیار ہو، اس کا مقابلہ کس چیز سے کیا جائے گا؟ جسموں کو مارا اور ہتھیاروں کو چھینا جاسکتا ہے، لیکن دلوں کے عشق اور روحوں کے ایمان کے لیے نہ کوئی کاٹ ہے، نہ کوئی آگ۔

اچھا اب ایک ایک چیز کو گنواؤ سوچو کہ ہمارے مقابلے میں کون کون سی طاقت لائی جاسکتی ہے؟ گورنمنٹ ڈرانے کے لیے پوری طرح ہیبت ناک ہے۔ لیکن بے خوفی کے مقابلے میں کیا کرے گی؟ گورنمنٹ احکام نافذ کر کے روک دے سکتی ہے۔ لیکن جن لوگوں نے ٹھان لیا ہو کہ کبھی نہیں رکیں گے اور نہ رک کر سب کچھ چھیل لیں گے، ان کے مقابلے میں کیا کرے گی؟ گورنمنٹ گرفتار کر کے قید خانے بھر دے گی۔ لیکن جو لوگ خود ہی قید ہونے کے لیے تیار ہیں، ان کے لیے قید خانے کی نمائش کیا کام دے سکتی ہے؟

سب سے آخری طاقت ہلاکی کی طاقت ہے۔ بلاشبہ فوجیں جمع ہو سکتی ہیں، ہتھیار چمک سکتے ہیں، توپیں گرج سکتی ہیں۔ لیکن جو لوگ موت کے لیے خود ہی تیار ہو چکے ہوں ان کے سامنے موت آ کر کیا کر سکتی ہے؟

[ہفتہ وار پیغام کلکتہ، ۹ دسمبر ۱۹۲۱ء]

فہرست

1	نفع اور نقصان اللہ تعالیٰ کے ہاتھ میں ہے	جواہر پارے
2	(ماخوذ از ہفتہ وار پیغام)	کلمۂ طیبہ
5	(حافظ احمد شاکر)	اداریہ
7	(تسہیل: ابوبکر ظفر)	درس قرآن
10	(تسہیل: ابوبکر ظفر)	درس حدیث
12	(ابن بشیر الحسیوی) (۳)	الاحکام الصحیحہ
14	(مولانا عبدالرؤف رحمانی) (۱)	حجیت حدیث
19	(حافظ نعیم الحق نعیم)	تند مکرر
23	(محمد اسحاق بھٹی) (۲)	تذکرۂ علمائے اہل حدیث
29	(محمد سلیم چنیوٹی)	حالات حاضرہ
32	فہرست کتب	فہرست کتب

جنتیوں کا سلام

﴿ دَعَوْهُمْ فِيهَا سُبْحَانَكَ اللَّهُمَّ وَتَحِيَّتُهُمْ فِيهَا سَلَامٌ ۖ وَأُخِرَ دَعْوَاهُمْ أَنْ الْحَمْدُ لِلَّهِ رَبِّ الْعَالَمِينَ ﴾ [يونس: ۱۰]

”جنت میں ان کی دعا ہوگی سبحان اللہ اور ان کا باہمی تحفہ سلام ہوگا اور ان کی آخری دعا یہ ہوگی: الحمد للہ.....“

”تمام تعریفیں اللہ کے لیے ہیں جو سارے جہانوں کا رب ہے۔“

سلام کے فوائد

ابو ہریرہ رضی اللہ عنہ سے روایت ہے، کہ رسول اللہ ﷺ نے فرمایا:

”اس ذات کی قسم جس کے ہاتھ میں میری جان ہے! تم اس وقت تک جنت میں داخل نہیں ہو سکتے جب تک مومن نہ ہو جاؤ، اور تم مومن نہیں ہو سکتے جب تک ایک دوسرے سے محبت نہ کرو۔ کیا میں تمہیں ایسا عمل نہ بتاؤں جس کو کرنے سے تم باہم محبت کرنے لگو (وہ یہ ہے) آپس میں سلام عام کرو۔“ [مسلم: ۱۹۴، ۱۹۵]

نبی کریم ﷺ نے فرمایا: جس نے صبح کے وقت یہ کلمات پڑھے:

«رَضِيتُ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ نَبِيًّا»

”میں اللہ کے رب ہونے پر، دین کے اسلام ہونے پر اور محمد ﷺ کے نبی ہونے پر راضی ہوں۔“

[رواہ الطبرانی، السلسلة الصحيحة للالبانی: ۴۲۱/۶، رقم: ۲۶۸۶]

تو میں (محمد ﷺ) یہ ضمانت دیتا ہوں کہ خود اس کو ہاتھ سے پکڑ کر جنت میں داخل کراؤں گا۔“

18 تا 24 جولائی 2008ء..... (1012)..... 14 رجب المرجب 1429ھ

مرض

حافظ احمد شاکر

اداریہ

قرآن حکیم کی سورہ آل عمران کی آیت نمبر ۱۸۸ میں اللہ تعالیٰ نے فرمایا کہ

﴿لَا تَحْسَبَنَّ الَّذِينَ يَفْرَحُونَ بِمَا آتَوْا وَيُحِبُّونَ أَنْ يُحْمَدُوا بِمَا لَمْ يَفْعَلُوا فَلَا تَحْسَبَنَّهُمْ بِمَفَازَةٍ مِنَ الْعَذَابِ ۚ وَ

لَهُمْ عَذَابٌ أَلِيمٌ﴾ [آل عمران: ۱۸۸]

”مت گمان کر ان لوگوں کو جو خوش ہوتے ہیں ساتھ اس چیز کے جو وہ کرتے ہیں اور چاہتے ہیں یہ کہ تعریف کیے جائیں ساتھ اس چیز کے کہ نہیں کی پس ہرگز مت گمان کر ان کو کہ بچ جائیں گے عذاب سے، اور واسطے ان کے عذاب ہے درد دینے والا۔“

خلاق عالم نے انسانی جبلت کے غلط رخ کی نشان دہی فرما کر اس پر وعید بھی بیان فرمادی۔ یعنی انسان اپنی کارکردگی اور ان کاموں کی تعریف تو چاہتا ہی ہے جو اس نے کیے ہیں مگر بعض لوگ اُن باتوں اور کاموں کا کریڈٹ بھی لینا چاہتے ہیں جو انھوں نے نہیں کیے یعنی دوسروں کی کارکردگی بھی اپنے کھاتے میں ڈالنے کی کوشش کرتے ہیں۔ اس کی تشریح وہ احادیث مبارکہ ہیں جن میں ریاکاری کے وبال و مفاسدات سے آگاہ فرمایا اور اس سے احتیاط کا حکم دیا۔ نیز اس قماش کے لوگوں یعنی خوشامد و چالپوسی کرنے والوں سے بچنے کے لیے فرمایا کہ جس کے مونہ پر کوئی اس کی تعریف کرے تو اس..... تعریف سننے والے..... کو چاہیے کہ تعریف کرنے والے کا مونہ مٹی سے بھر دے..... جب کہ دین سے دوری اور لاعلمی کے باعث ہمارا معاشرہ اب جاوے جا مدح سرائی کا شکار ہو چکا ہے۔ قاری تلاوت کرتا ہے تو عموماً وہ سامعین سے اس کی داد چاہتا ہے۔ نعت خواں اپنی خوش نوائی اور لُحْن کی توصیف کا منتظر رہتا ہے۔ واعظ اثر پذیری کے نظارے کا متنی ہوتا ہے اور ان سے کئی گنا بڑھ کر ہمارے حاکم، لیڈر اور قائدین مدح خود کے عادی بلکہ مریض ہو چکے ہیں۔ (إلا ما شاء اللہ)

وطن عزیز کی سیاسی ہماہمی کے اُس دور میں ہم نے اخبارات دیکھنا یا سیاست سے ہماری آشنائی شروع ہوئی تھی جب یہاں اسلام اور سوشلزم کا معرکہ ایسا پاتھا کہ گویا کفر و اسلام کی جنگ تھی۔ تب سے اب تک کئی جمہوری حکومتیں بھی آئیں اور فوجی حکومتیں بھی۔ ہر حکومت کے ہر دور میں ایک طبقہ..... بلکہ اکثر ایک ہی ایک خاندان..... ایسا ضرور موجود ہوتا ہے جو برسر اقتدار حکمرانوں کی تعریف میں زمین و آسمان کے قلابے ملاتا ہے۔ اگر بھٹو حکومت ہو تو وہ ان کو ماؤزے تنگ بنا دیتا ہے، اگر ضیاء دور ہو تو ان کی حکومت کو..... نقل کفر کفر نہ باشد..... خلفائے راشدین کی حکومت سے تعبیر کر دیتا ہے۔ اگر میاں نواز شریف اقتدار کے سنگھاسن پہ بیٹھ جائیں تو ان کو دوسرا محمد علی جناح ثابت کرنے کی بھرپور کوشش کی جاتی ہے اور اگر خلا سے حکم ران نازل ہو جائے تو اس کو منزل من اللہ باور کروا کر قوم کے نجات دہندہ کا لقب دے دیا جاتا ہے۔ دیکھا یہ گیا ہے کہ جو نبی حکومت بدلی تعریف و توصیف کی انہی منڈیوں پر دوسرے پرندے آگئے اور وہ وہی راگ الاپنا شروع کر دیتے ہیں جو ان سے پہلے پرندے گاتے گاتے اپنے حصے کا دانہ کھا کر اڑ گئے ہوتے ہیں۔

اس مرتبہ بھی یہی ہو رہا ہے کہ ایک طرف تو سابقہ دور حکومت میں منتقار زیر پر رہنے والے افراد اور طبقوں نے برسر میدان آ کر ”ہوش ربا انکشافات“ فرمانا اور حقیقتوں کو بیان کرنا شروع کر دیا ہے جو ”جابر سلطان“ کے سامنے کلمہ حق کہنے کی جرأت نہ کر سکے۔ ایک طبقہ اپنی جماعت کی راگنی اور اس کی کامیابی کی دھنیں بجا رہا ہے دوسری طرف دوسرا گروہ ملک و قوم کی کامیابیوں اور نجات کو اپنے لیڈر اور جماعت کے ساتھ نتھی کر رہا ہے۔ حالاں کہ یہ بات اب اظہر من الشمس ہو چکی اور اس میں شاید اب کوئی دوسری رائے بھی نہ ہو کہ ہمارے حکم ران بقول خواجہ میر درد کے۔

لائی ”قضا“ آئے ”قضا“ لے چلی چلے

نہ اپنی خوشی آئے نہ اپنی خوشی چلے

کا مصداق ہیں کہ وطن عزیز کی حکمرانی کی صلاحیت کی کسوٹی ہی کہیں اور ہے کہ جام حکمرانی بغیر ”اذن“ کے پینا ممکن ہی نہیں۔ چشم یار کی شہ ملنے پر ہی دست بادہ گسار جام تک پہنچتا ہے اس کے بغیر ممکن ہی نہیں۔ یہی وجہ ہے کہ ہر دور کے، ہر حاکم کے لیے، ہر طرح کے طبعی اور سازندے میسر رہتے ہیں جو ہمہ وقت سازوں پہ ہاتھ رکھے آمادہ توالی رہتے ہیں۔

موجودہ حکومت نے اقتدار سنبھالتے ہی جولعرے لگائے تھے ان میں ایک ۱۰۰ دن کی کارکردگی کا بھی تھا۔ ان حالات میں جو آج کل سب پر آشکار ہو چکے ہیں کچھ حضرات نے ۱۰۰ دن کی کارکردگی کو ورد زبان کر رکھا ہے۔ حالاں کہ اردو اور پنجابی میں ۱۰۰ کے ہندسے کے ساتھ بعض محاورات اور تمثیلات معروف ہیں جن کے دہرانے کے فائدے سے زیادہ نقصان ہونا ممکن ہے۔ تاہم اگر سرسری نظر سے بھی ۱۰۰ دنوں کا جائزہ لیا جائے تو بات ع انہی کی مطلب کی ”کر“ رہا ہوں زبان میری ہے بات ان کی، والی بات ہی نظر آتی ہے۔ قبائلی علاقوں پر ٹارٹ کلنگ جس کو ”آقا“ پیار سے فرینڈلی فائرنگ بھی کہہ دیتا ہے، نئے سرے سے شروع ہو چکی ہے۔ سوات وغیرہ میں دہلی شورش نے دوبارہ سلگنا شروع کر دیا ہے اور عسا کر پاکستان کے سپوتوں کی شہادت کی اندوہناک خبریں دوبارہ آنے لگی ہیں۔ ان میں سب سے اہم بات یہ ہے کہ ہر شورش، ہر فتنہ و فساد اور عسا کر پاکستان پر حملوں کی نسبت صرف طالبات کی طرف کیا جانا بھی شاید اس جمہوری حکومت کی خاص ضرورت ہے۔ وگرنہ اوس پڑوس کے دشمنوں کے علاوہ سات سمندر پار کا دشمن جس نے ارض پاکستان کو ہدف بنا رکھا ہے، اس کی طرف نہ کسی حکمران کا دھیان جاتا ہے اور نہ ہی کسی ملکی وغیر ملکی ایجنسی کی تحقیقات اس طرف متوجہ ہوتی ہیں۔

اس کے علاوہ مہنگائی ابھی رک نہیں رہی، فاقوں اور غربت سے خود کشیاں گھٹنے کی بجائے بڑھ رہی ہیں۔ ۱۸ فروری کے بعد مغربی سرحدوں پر بہتری کی توقع ختم ہونے پر دھماکے اور خود کش حملے دوبارہ شروع ہو چکے ہیں۔ ڈاکے روز افزوں ہیں اور امن عنقا ہو رہا ہے۔ ہاں ۱۰۰ دن پورے ہوتے ہی امریکی نمائندوں کی پاکستان میں داخل قدمی شروع ہونے سے جناب صدر کی خود اعتمادی اور ان کی قوت گویائی دوبارہ بحال ہو چکی ہے اور..... صدر کے لیے مفید..... نئے اتحاد کی صف بندی ہونے لگی ہے جس کی تمہید بندھنی اور اس کے آثار ہویدا ہو چکے ہیں۔ معیشت کے حوالے سے وطن سے سرمایہ فرار ہونے لگا ہے۔ صنعتیں بند ہونے سے بے کاری مزید بڑھ رہی ہے۔ بجلی و گیس کی مہنگائی سے صنعتیں دیوالیے کی طرف جانے لگی ہیں۔ روٹی، کپڑا اور مکان دینے کی دعوے دار جماعت کے دور حکم رانی میں آٹے کی قلت بھی بڑھ گئی ہے اور عوام کی قوت خرید بھی مزید کم ہو رہی ہے۔ اب عوام کی حکم رانی کے آرزو مند بقول فیض اگر یہ کہیں کہ

ع انتظار تھا جس کا، یہ وہ سحر تو نہیں

تو بات ان کی صحیح ہوگی۔

تفسیر سورۃ الفاتحہ

حضرت مولانا نواب سید صدیق حسن خاں رحمۃ اللہ علیہ تسہیل: ابو بکر ظفر

سے شروع کیا۔ یہ اس کے بلند مرتبہ اور عظیم منزلت کی دلیل ہے۔ رسول اللہ ﷺ نے فرمایا: ”اس کی نماز نہیں جس نے سورہ فاتحہ نہ پڑھی۔“ [صحیح بخاری: ۷۵۶] یعنی نماز کی ہر رکعت میں خواہ امام تھا یا مقتدی۔ لہذا جو شخص (حالت) رکوع میں جماعت کے (ساتھ) شامل ہوتا ہے اس کو لازم ہے کہ وہ رکوع کو رکعت نہ ٹھہرائے بلکہ بعد میں الگ رکعت پڑھ لے۔ اس لیے کہ اس نے سورہ فاتحہ نہیں پڑھی اور رکعت تو اس وقت شمار میں آئے گی جب سورہ فاتحہ پڑھی جائے۔

بالجملہ نماز کا مقصود، روح اور لب یہ ہے کہ بندہ نماز میں اللہ تعالیٰ کی طرف متوجہ ہو اور دل کو حاضر رکھنے سے غفلت نہ کرے، جس نماز میں نمازی کا دل حاضر نہیں ہوتا وہ نماز بے روح جسم کی طرح ہوتی ہے۔ اسی لیے ہر شخص کی نماز میں سے صرف اتنی نماز ہی مقبول ٹھہرتی ہے جتنی نماز میں اس کا دل حاضر تھا، اس کی دلیل صحیح حدیث ہے کہ آپ ﷺ نے فرمایا:

”یہ منافق کی نماز ہے۔“ آپ ﷺ نے اس کلمہ کو تین بار کہا

پھر فرمایا: ”بیٹھا سورج کو دیکھتا (رہتا) ہے حتیٰ کہ جب وہ شیطان کے دو سینگوں کے درمیان ہوتا ہے تب یہ اٹھ کر چار ٹھونگے مارتا ہے، اللہ کا ذکر نہیں کرتا مگر تھوڑا۔“

[رواہ مسلم: ۱۹۵/۶۲۲]

اس حدیث میں (تین باتیں بیان ہوئیں):

①..... ”وقت کا ضائع کرنا“: اس لفظ سے بیان ہوا کہ ”بیٹھا

سورج کو دیکھتا ہے۔“

②..... ”ارکان کا ضائع کرنا“: اس لفظ سے بیان کیا کہ

”ٹھونگے مارتا ہے۔“

الحمد لله الذي نزل الفرقان على عبده ليكون للعلمين نذيرا .

والصلوة والسلام على خير خلقه محمد وعلى آله وصحبه الذين اسفرت بهم وجوه الموحدين وازدادت قلوبهم تنويرا - اما بعد!

اس مختصر رسالے میں قرآن مجید کی پانچ سورتوں کا ضروری ترجمہ لکھا جا رہا ہے۔ ہر مسلمان دن رات نماز میں ان کی تلاوت کرتا ہے۔ ان پانچ سورتوں سے مراد سورۃ فاتحہ اور چار قل ہیں۔ یہ پانچوں سورتیں اللہ رب العزت کی وحدانیت کی دلیل ہیں۔ جس نے ان کے معانی سمجھ لیے وہ پکا سچا مسلمان ہو گیا۔ اب اس کی عبادت ٹھیک ہوگی اور وہ شرک سے بچ جائے گا۔ بڑی کتابوں کے علاوہ توحید کے بیان اور شرک کے رد میں اب تک دس مختصر رسائل لکھے جا چکے ہیں۔ اس جگہ فقط ان پانچ سورتوں کے معانی بیان کرنے پر اکتفا کیا گیا ہے، وَخَيْرُ الْكَلَامِ مَا قَلَّ وَكَثُرَ

ان سورتوں کے معانی پر مفصل کلام تفسیر ترجمان القرآن (اردو) وفتح البیان (عربی) میں ہے۔ اس جگہ مکمل مضامین کا احاطہ کرنا بے شمار صفحات کا متقاضی ہے۔ تفسیر کبیر میں صرف ایک سورۃ فاتحہ سے دس ہزار مسائل ذکر ہوئے ہیں اور شیخ الاسلام امام ابن تیمیہ رحمۃ اللہ علیہ و ابن القیم رحمۃ اللہ علیہ نے تفسیر معوذتین مستقل (طور پر) لکھی ہے۔ لیکن ان گہرے علوم کو سمجھنا عوام نہیں اہل علم کا کام ہے اور اس جگہ ہمارا مقصود عوام کو سمجھانا ہے، وباللہ التوفیق۔

سورہ فاتحہ:

اللہ تعالیٰ نے اپنی کتاب جس کی صفت لاریب فیہ ہے کو اس سورہ

③..... ”حضور قلب کو ضائع کرنا“: اس لفظ سے بیان کیا کہ ”اللہ کا ذکر نہیں کرتا مگر تھوڑا۔“

جب یہ بات سمجھ لی تو اب نماز کی ایک نوع (قسم) معلوم کر لینی چاہیے وہ سورہ فاتحہ کی قراءت ہے، شاید اللہ تعالیٰ آپ کی نماز قبول فرمائے اور یہ قبولیت گناہوں کا کفارہ ٹھہرے۔

فاتحہ کا مفہوم:

ابو ہریرہ رضی اللہ عنہ کہتے ہیں میں نے آنحضرت صلی اللہ علیہ وسلم کو فرماتے ہوئے سنا کہ اللہ تعالیٰ نے کہا ہے: میں نے نماز کو اپنے اور اپنے بندے کے درمیان درمیان آدھوں آدھ (نصف نصف) تقسیم کیا ہے، میرے بندے کے لیے ہے جو اس نے مانگا، جب وہ کہتا ہے ﴿الْحَمْدُ لِلَّهِ رَبِّ الْعَالَمِينَ﴾ تو اللہ تعالیٰ فرماتا ہے: میرے بندے نے میری حمد کی اور جب کہتا ہے ﴿الرَّحْمَنُ الرَّحِيمُ﴾ تو اللہ تعالیٰ فرماتا ہے: میرے بندے نے مجھ پر ثنا کی اور جب کہتا ہے ﴿مَالِكِ يَوْمِ الدِّينِ﴾ تو اللہ تعالیٰ فرماتا ہے: میرے بندے نے میری بزرگی بیان کی اور جب کہتا ہے ﴿إِيَّاكَ نَعْبُدُ وَإِيَّاكَ نَسْتَعِينُ﴾ تو اللہ تعالیٰ کہتا ہے یہ میرے بندے اور میرے درمیان ہے اور میرے بندے کے لیے وہی ہے جو اس نے مانگا۔

پھر جب کہتا ہے ﴿أَهْدِنَا الصِّرَاطَ الْمُسْتَقِيمَ﴾ صراط الذین انعمت علیہم غیر المغضوب علیہم ولا الضالین ﴿﴾ تو اللہ کہتا ہے: یہ میرے بندے کے لیے ہے اور بندے کے لیے (وہ سب کچھ) ہے جو اس نے مانگا۔ [رواہ مسلم: ۳۸/۳۹۵]

اس حدیث میں غور کرنے سے معلوم ہوا کہ یہ سورہ دو نصف (حصوں میں) ہے۔ ایک نصف اللہ پاک کے لیے ہے نستعین (تک اور ایک نصف بندے کے لیے ہے۔ بندہ اپنے لیے یہ دعا کرتا ہے اور جس نے یہ دعا سکھائی ہے وہی اللہ تعالیٰ ہم کو حکم دیتا ہے کہ ہم یہ دعا نماز کی ہر رکعت میں مانگا کریں اور اس ثنا و دعا کو ہر نماز میں دہرایا کریں۔ اللہ نے اپنے فضل و کرم سے یہ ضمانت دی کہ جب ہم یہ دعا اخلاص و حضور دل کے ساتھ کریں گے تو وہ ہم سے اس دعا کو قبول

فرمائے گا۔ اب ہر انسان معلوم کر سکتا ہے کہ اکثر لوگوں نے اس امر کو ضائع کر دیا ہے، اس نعمت کی قدر و قیمت نہیں سمجھی۔

قَدْ هَيَّئْتُكَ لِأَمْرٍ لَوْ فَطَنْتَ لَهْ
فَارَبَّأُ بِنَفْسِكَ أَنْ تَرُغَى مَعَ الْهَمَلِ
”تجھ کو ایک کام کے لیے مقرر کیا گیا تھا اگر تو سمجھتا،

تجھ کو چاہیے کہ تو بے کار اونٹوں کے ساتھ چرنے سے بچے۔“

اب اس سورہ کے کچھ معانی لکھے جائیں گے، شاید تو حضور دل سے نماز پڑھنے لگو اور جو لفظ تمہاری زبان سے نکلے تمہارے دل کو اس کا علم ہو۔ اس لیے کہ جو بات زبان سے نکلتی ہے اور دل اس پر معقود (حاضر) نہیں ہوتا تو وہ عمل صالح نہیں سمجھا جاتا۔ فرمان باری تعالیٰ ہے:

﴿يَقُولُونَ بِالسَّيِّئَاتِ مَا لَيْسَ فِي قُلُوبِهِمْ﴾

[الفتح: ۱۸]

”منہ سے بولتے ہیں وہ جو ان کے دل میں نہیں۔“

سو پہلے استعاذہ کے معنی سمجھنا چاہیے پھر بسملہ کے پھر فاتحہ کے۔
اعوذ باللہ من الشیطان الرجیم:

اس کے معنی یہ ہوئے کہ میں پناہ پکڑتا ہوں اور معتصم ہوتا ہوں اللہ کے ساتھ اور اس کے آستانے پر بھاگ کر آتا ہوں اس دشمن سے کہ کہیں وہ مجھ کو میرے دین و دنیا میں گزند و نقصان پہنچائے یا مجھے اس کام کے کرنے سے روک دے جس کا مجھ کو حکم ہوا ہے یا جس چیز سے مجھ کو منع کیا گیا اس پر مجھے آمادہ کرے۔ اس لیے کہ بندے کو بہکانے کی حرص سب سے زیادہ شیطان کو اس وقت ہوتی ہے جب کہ وہ کسی عمل خیر کا ارادہ کرتا ہے، جیسے نماز و قراءت وغیرہ۔ سو اس کو دفع کرنے کا اس کے سوا کوئی حیلہ نہیں ہے کہ انسان اللہ سے استعاذہ کرے اور اس کی پناہ میں آئے۔

فرمان باری تعالیٰ ہے:

﴿إِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْهُمْ ط إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ﴾

کام میں ہوتے ہیں جس کے شروع میں بسم اللہ کہی جاتی ہے وہ کام دین کا ہو یا دنیا کا۔

پس جب بندے نے اپنے دل میں اس بات کو حاضر کر لیا کہ میرا قراءت میں داخل ہونا اللہ پاک کی اعانت سے ہے اور میں اپنے حول و قوۃ سے بری ہوں تو یہ حضور قلب اور ہر خیر سے رکاوٹوں کو دور کرنے کے لیے ایک بڑا سبب ہے۔

رحمن و رحیم:

یہ دو نام ہیں ان کو رحمت سے نکالا گیا ہے۔ ایک دوسرے سے زیادہ بلوغ (بامعنی) اور بڑھ کر ہے جیسے علام و علیم۔

ابن عباس رضی اللہ عنہما نے کہا: ”یہ دو نام رفیق (نرم) ہیں، ایک دوسرے سے زیادہ ارق (نرم) ہے۔“



”شیطان اور اس کا قبیلہ تم کو اس جگہ سے دیکھتے ہیں کہ تم ان کو نہ دیکھ سکو ہم نے شیطانوں کو بے ایمانوں کا ساتھی بنایا ہے۔“ [الاعراف: ۲۷]

پس جب بندہ اللہ پاک سے پناہ کا طالب ہوتا ہے اور اس کے ساتھ اعتصام کرتا ہے تو یہ استعاذہ حضور قلب کا سبب ہو جاتا ہے۔ اب اس کلمے کے معنی پہچان کر اس کو دل سے کہنا چاہیے نہ کہ صرف زبان سے، جس طرح کہ اکثر لوگ فقط زبان سے کہتے ہیں اور معنی کا دھیان نہیں کرتے اسی لیے وہ نماز میں شیطان کے وسوسہ سے محفوظ بھی نہیں رہ سکتے۔

بسم اللہ الرحمن الرحیم:

اس کے معنی یہ ہیں کہ اللہ کے نام سے میں قراءت یا دعا وغیرہ میں داخل ہوتا ہوں نہ اپنے حول و قوۃ سے بلکہ اس کام کو اللہ کی مدد سے اور اس کے نام کی برکت سے کرتا ہوں۔ بسم اللہ کے یہی معنی ہر اس

ادارہ تبلیغ اسلام جام پور کی طرف سے عظیم پیشکش!

دس 10 کتابیں مفت منگوائیں

ادارہ تبلیغ اسلام جام پور ملک کا عظیم و منفرد ادارہ ہے جس کی طرف سے دینی لٹریچر چھپوا کر بڑے پیمانے پر مفت تقسیم کیا جاتا ہے۔ درج ذیل تازہ لٹریچر زیر تقسیم ہے:

- | | | |
|-------------------------------------|-------------------------------|-----------------------------------|
| ①..... مسلک اہل حدیث پر ایک نظر | ②..... موسیقی جنہم کی غذا ہے! | ③..... پیارے رسول ﷺ کی پیاری نماز |
| ④..... پیارے رسول ﷺ کی پیاری دعائیں | ⑤..... مختصر کتاب الکبائر | ⑥..... عذاب القبر! |
| ⑦..... مسائل رمضان المبارک | ⑧..... مسائل زکوٰۃ | ⑨..... حرز اعظم |

خواہش مند حضرات مبلغ 35 روپے کے ڈاک ٹکٹ بھیج کر طلب فرمائیں۔

اہل حدیث کے امتیازی مسائل پر مشتمل سات اشتہارات کا مکمل سیٹ مبلغ پندرہ روپے کے ڈاک ٹکٹ بھیج کر منگوائیں اور مساجد، مدارس، دفاتر و دیگر اہم جگہوں پر آویزاں کریں۔ مسائل حقہ کی ترویج کا یہ مؤثر ترین ذریعہ ہے۔

نوٹ: فریم کروا کر آویزاں کرنے کا تحریری وعدہ آنا ضروری ہے۔

لٹریچر کی تقسیم 15 شعبان تک جاری رہے گی، ان شاء اللہ۔ (خیر حضرات اشاعت دین کے اس عظیم مشن میں مالی تعاون فرمائیں۔)

(مولانا) محمد سلیمان راہی، مدیر ادارہ تبلیغ اسلام جام پور، ضلع راجن پور، پنجاب پاکستان۔ فون: 0604-567218 / 0333-8556473

توفیق الباری

لترجمة الأدب المفرد للبخاری

”الادب المفرد“ کا اردو ترجمہ مع تشریحات و فوائد از حضرت نواب سید صدیق حسن خان صاحب رحمہ اللہ

تسهیل: ابوبکر ظفر

باب: الخرق

سختی/ بے وقوفی کا بیان

۴۸۲- عَنْ عَائِشَةَ رَضِيَ اللَّهُ عَنْهَا قَالَتْ: كُنْتُ عَلَى بَعِيرٍ فِيهِ ضِعُوبَةٌ فَجَعَلْتُ أَضْرِبُهُ، فَقَالَ النَّبِيُّ ﷺ: «عَلَيْكَ بِالرَّفْقِ فَإِنَّ الرَّفْقَ لَا يَكُونُ فِي شَيْءٍ إِلَّا زَانَهُ، وَلَا يَنْزِعُ مِنْ شَيْءٍ إِلَّا شَانَهُ»

”عائشہ رضی اللہ عنہا کی حدیث میں اونٹ کی صعوبت اور نرمی کا ذکر باب الرفق میں گزر چکا ہے۔ اس میں اتنا زیادہ ہے کہ میں اس اونٹ کو مارنے لگی اس پر آپ ﷺ نے فرمایا: نرمی اختیار کرو کہ جس چیز میں بھی نرمی ہوگی وہ اسے مزین کر دے گی اور جس چیز سے وہ نرمی نکال دی جاتی ہے وہ اسے عیب دار کر دیتی ہے۔“ [صحیح، تقدم، رقم: ۶۷۰]

۴۸۳- عَنْ أَبِي نَضْرَةَ: قَالَ رَجُلٌ مِمَّنْ يُقَالُ لَهُ: جَابِرٌ أَوْ جُوَيْرٌ: طَلَبْتُ حَاجَةً إِلَى عُمَرَ فِي خِلَافَتِهِ فَأَنْتَهَيْتُ إِلَى الْمَدِينَةِ لَيْسَ أَفْعَدُوْتُ عَلَيْهِ وَقَدْ أُعْطِيتُ فُطْنَةً وَلِسَانًا - أَوْ قَالَ: مَنْطِقًا - فَأَخَذْتُ فِي الدُّنْيَا فَصَغُرَتْهَا فَتَرَكْتُهَا لَا تَسُوِي شَيْئًا وَإِلَى جَنْبِهِ رَجُلٌ أَبْيَضُ الشَّعْرِ أَبْيَضُ الثِّيَابِ، فَقَالَ لَمَّا فَرَعْتُ: كُلُّ قَوْلِكَ كَانَ مُقَارِبًا إِلَّا وَقُوعَكَ فِي الدُّنْيَا، وَهَلْ تَذَرِي مَا الدُّنْيَا؟ إِنَّ الدُّنْيَا فِيهَا بَلَاغُنَا - أَوْ قَالَ: زَادُنَا - إِلَى الْآخِرَةِ، وَفِيهَا أَعْمَلْنَا الَّتِي تُجْزَى بِهَا فِي الْآخِرَةِ، قَالَ فَأَخَذَ فِي الدُّنْيَا رَجُلٌ هُوَ أَعْلَمُ بِهَا

مَنِي، فَقُلْتُ: يَا أَمِيرَ الْمُؤْمِنِينَ مَنْ هَذَا الرَّجُلِ الَّذِي إِلَى جَنْبِكَ؟ قَالَ: سَيِّدُ الْمُسْلِمِينَ، أَبِي بَنْ كَعْبٍ - [ضعيف الإسناد، لجهالة جابر أو جوير، ضعيف الادب، ۷۲ وقوله: ”سيد المسلمين“ ثابت عن السلف، المستدرک: ۳/ ۳۰۴ - ۳۰۵]

”ابونضرہ سے روایت ہے کہ ہم میں ایک شخص کو جابر یا جویر کہتے تھے اس نے کہا: مجھے عمر رضی اللہ عنہ سے ایک کام تھا ان کے عہد خلافت میں۔ سو میں رات کو مدینہ پہنچا اور صبح کو ان کے پاس گیا مجھ کو ذہانت اور زبان دانی دی گئی تھی یا یوں کہا کہ میں گویا (اچھی گفتگو کر سکتا) تھا، میں نے دنیا کا ذکر شروع کیا اور اس کو صغیر (حقیر) کہا اور اس (کے ذکر) کو اس طرح چھوڑا (ختم کیا) کہ وہ کچھ بھی نہیں۔ عمر رضی اللہ عنہ کے پاس ایک مرد سفید بالوں اور کپڑوں والا (موجود) تھا۔ جب میں فارغ ہوا اس نے کہا تیری ہر بات (حقیقت کے) قریب تھی سوائے تیرا دنیا کے متعلق (کچھ) کہنا۔ کیا تو جانتا ہے کہ دنیا کیا ہے؟ دنیا میں آخرت کے لیے ہمارا زادِ راہ ہے، اسی دنیا میں ہمارے اعمال ہیں جن کی جزا ہم کو آخرت میں ملے گی۔ پس اس شخص نے دنیا کا ذکر شروع کیا وہ دنیا کے بارے میں مجھ سے زیادہ علم والا تھا۔ میں نے کہا: اے امیر المؤمنین! یہ کون شخص آپ کے پاس بیٹھا ہے؟ عمر رضی اللہ عنہ نے کہا: سید المسلمین ابی بن کعب رضی اللہ عنہ ہیں۔“

۴۸۴- عن البراء بن عازب قال: قال رسول الله صلى الله عليه وسلم: «الْأَشْرَةُ شَرُّ» [ضعيف

الاسناد فيه قنن بن عبد الله، قال فيه النسائي: ليس بالقوى، المغنى: ٥٠٨]

”براء بن عازب رضی اللہ عنہ روایت کرتے ہیں رسول اللہ ﷺ نے فرمایا: نعمتوں سے تکبر کرنا اور ان کا انکار کرنا شر اور برائی ہے۔“

باب: اصطناع المال

مال تیار کرنے کا ذکر

٤٨٥- عَنْ الْحَارِثِ بْنِ لَقِيطٍ قَالَ: كَانَ الرَّجُلُ مِنَّا تُنْتَجُ فَرَسُهُ فَيَنْحَرُّهَا، فَيَقُولُ: أَنَا أَعِيشُ حَتَّى أَرْكَبَ هَذَا؟ فَعَجَّأْنَا كِتَابَ عُمَرَ أَنْ أَضْلِحُوا مَا رَزَقَكُمُ اللَّهُ فَلْيَنْ فِي الْأَمْرِ تَنَفُّسًا - [صحيح]

”حارث بن لقیط کہتے ہیں کہ ہم میں جب کسی شخص کا گھوڑا بچہ دیتا وہ اس (بچہ) کو ذبح کر دیتا اور کہتا کہ (کیا) میں اتنا (عرصہ) زندہ رہوں گا کہ اس پر سوار ہوں؟ (پھر) ہمارے پاس عمر رضی اللہ عنہ کا خط آیا کہ تم اس (بچہ) کی اصلاح کرو جو اللہ نے تم کو دیا ہے کیوں کہ اس کا م (یعنی قیامت آنے) میں کافی وقت ہے۔“

فائدہ: ابن عمر سے مروی ہے کہ مغرب سے سورج طلوع ہونے کے بعد لوگ ۱۲۰ سال تک ٹھہرے رہیں گے۔ [ابن ابی شیبہ، فتن]

٤٨٦- عَنْ أَنَسِ بْنِ مَالِكٍ، عَنِ النَّبِيِّ ﷺ قَالَ: «إِنْ قَامَتِ السَّاعَةُ وَفِي يَدِ أَحَدِكُمْ فُسَيْلَةٌ، فَإِنْ اسْتَطَاعَ أَنْ لَا يَقُومَ حَتَّى يَغْرِسَهَا فَلْيَغْرِسَهَا»

”انس بن مالک سے مروی ہے کہ نبی ﷺ نے فرمایا: اگر قیامت قائم ہو جائے اور تمہارے کسی کے ہاتھ میں کھجور کا چھوٹا پودا (بھی) ہو تو اگر اس سے ہو سکے کہ کھڑا ہونے سے پہلے اس کو (زمین) میں گاڑ دے تو وہ ایسا کرے۔“ [صحیح]

٤٨٧- عَنْ دَاوُدَ بْنِ أَبِي دَاوُدَ قَالَ: قَالَ لِي عَبْدُ اللَّهِ بْنُ سَلَامٍ: إِنْ سَمِعْتَ بِاللَّجَالِ قَدْ خَرَجَ وَأَنْتَ عَلَى وَدْيَةٍ تَغْرِسُهَا فَلَا تَعْجَلْ أَنْ تُضْلِحَهَا، فَإِنَّ لِلنَّاسِ بَعْدَ ذَلِكَ عَيْشًا - [ضعيف الإسناد، فيه داود بن

أبي داود، وهو مجهول]

”عبد اللہ بن سلام کہتے ہیں کہ اگر تم دجال کے بارے سنو کہ وہ نکلا ہے اور تو ایک درخت لگانے کو ہو تو جلدی نہ کر بلکہ اس کو (اچھی طرح) درست کر لے کیوں کہ لوگ اس کے بعد (بھی) زندہ رہیں گے۔“

باب: دعوة المظلوم

مظلوم کی دعا

٤٨٨- عَنْ أَبِي هُرَيْرَةَ، عَنِ النَّبِيِّ ﷺ قَالَ: «ثَلَاثَ دَعَوَاتٍ مُسْتَجَابَاتٍ: دَعْوَةُ الْمَظْلُومِ، وَدَعْوَةُ الْمُسَافِرِ، وَدَعْوَةُ الْوَالِدِ عَلَى وَلَدِهِ»

[صحيح وهو في سنن ابن ماجه برقم: ٣٨٦٢]

”ابو ہریرہ رضی اللہ عنہ سے مروی ہے کہ نبی ﷺ نے فرمایا: تین دعائیں ضرور قبول ہونے والی ہیں: مظلوم کی دعا، مسافر کی دعا اور باپ کی بیٹے پر بددعا۔“

باب: سؤال العبد الرزق من الله عز وجل

اللہ تعالیٰ سے بندے کا رزق مانگنا

فرمان باری تعالیٰ ہے: و ارزقنا وانت خير الرازقين
٤٨٩- عَنْ جَابِرٍ أَنَّهُ سَمِعَ النَّبِيَّ ﷺ عَلَى الْمِنْبَرِ نَظَرَ نَحْوَ الْيَمَنِ فَقَالَ: «أَلَهُمْ أَقْبَلُ بِقُلُوبِهِمْ» وَنَظَرَ نَحْوَ الْعِرَاقِ فَقَالَ مِثْلَ ذَلِكَ، وَنَظَرَ نَحْوَ كُلِّ أَقْصَى مِثْلَ ذَلِكَ، وَقَالَ: «أَلَهُمْ أَرْزُقْنَا مِنْ تَرَاثِ الْأَرْضِ، وَبَارِكْ لَنَا فِي مَدِينَا وَصَاعِنَا» [ضعيف الإسناد، لعنعة أبي الزبير، فهو مدلس]

”جابر رضی اللہ عنہ کہتے ہیں انھوں نے نبی ﷺ کو منبر پر کہتے ہوئے سنا آپ یمن کی طرف دیکھ رہے تھے: اے اللہ! ان کے دلوں کو قبول فرما پھر عراق کی طرف دیکھا اور اسی طرح کہا پھر ہر اقصیٰ کی طرف دیکھا اور فرمایا: اے اللہ! ہمیں زمین کی وراثت عطا فرما اور ہمارے مد اور صاع میں برکت رکھ دے۔“

فائدہ: مد اور صاع کی برکت اب تک مدینہ میں دیکھی جاسکتی ہے۔ اللہ تعالیٰ نے آپ ﷺ کی یہ دعا قبول فرمائی۔ واللہ الحمد

قرآن مجید اور بخاری و مسلم سے ماخوذ احکام

ابن بشیر الحسینوی

[۲۳۵/۲۲۶: مسلم: ۱۹۲، ۱۸۶، ۱۸۵، ۱۸۲، ۱۵۹، ۱۴۰]

سر کے مسح کے لیے نیا پانی لینا چاہیے۔ [مسلم: ۲۳۶، ۳۴۷]
سر پر مسح کرنے کا طریقہ یہ ہے: دونوں ہاتھ سر کے اگلے حصہ سے شروع کر کے گدی تک پیچھے لے جانا چاہئیں پھر پیچھے سے آگے اسی جگہ لے آنے چاہئیں جہاں سے مسح شروع کیا تھا۔

[بخاری: ۱۸۵ - مسلم: ۲۳۵]

پیشانی کے بالوں اور پگڑی پر مسح کرنا صحیح ہے۔

[مسلم: ۲۷۳، ۲۷۴/۲۷۵، ۶۳۳]

صرف پگڑی پر مسح کرنا بھی صحیح ہے۔ [بخاری: ۲۰۵] (۳)
پھر دایاں پاؤں دھونا چاہیے اور پھر بائیں پاؤں دھونا چاہیے۔

[بخاری: ۱۴۰ - مسلم: ۲۶۲]

دونوں پاؤں کو ٹخنوں تک (یعنی ٹخنوں سمیت) دھونا چاہیے۔

[بخاری: ۱۵۹]

ان پر مسح کرنا جائز نہیں ہے کیوں کہ جس کے ٹخنے وضو میں خشک رہے اُن کے لیے آگ سے ہلاکت ہے۔

[بخاری: ۱۶۵ - مسلم: ۲۴۱، ۲۴۰]

اسی طرح ایڑھی بھی خشک نہیں رہنی چاہیے جس کی ایڑھی خشک رہی اُس کے لیے بھی ہلاکت ہے۔ [مسلم: ۲۴۲]

وضو کا طریقہ

①..... وضو دائیں طرف سے شروع کرنا چاہیے۔

[بخاری: ۱۶۸ - مسلم: ۲۶۸]

②..... دونوں ہاتھ دھونے چاہئیں۔ [بخاری: ۱۵۹] پھر کلی کرنی چاہیے اور ناک میں پانی چڑھانا چاہیے۔ [بخاری: ۱۴۰]
یہ دونوں کام ایک ہی چلو سے کرنے چاہئیں۔ (۲)

[بخاری: ۱۹۱ - مسلم: ۲۳۵]

پانی تھنوں تک چڑھانا چاہیے۔ [مسلم: ۲۳۷/۵۶۰]

اور ناک کو جھاڑنا چاہیے۔ [بخاری: ۱۵۹]

ناک میں پانی چڑھانے اور اُسے جھاڑنے کا حکم وارد ہوا ہے۔

[بخاری: ۱۶۲ - مسلم: ۲۳۷]

پھر چہرے کو دونوں ہاتھوں سے ایک چلو کے ساتھ دھونا چاہیے۔ [بخاری: ۱۴۰] (۳)

پھر دائیں اور بائیں ہاتھ کو کہنیوں تک دھونا چاہیے۔

[بخاری: ۱۴۰، ۱۵۹]

اگر کہنیوں پر کپڑا ہے اور آستینیں بھی تنگ ہیں تو کہنیوں کو تنگ کر کے دھونا چاہیے۔ [مسلم: ۲۷۴/۶۳۰]

پھر مکمل سر کا ایک مرتبہ مسح کرنا چاہیے۔ [المائدہ: ۶ - بخاری: ۱۴۰، ۱۵۹]

(۱)..... وضو کے شروع میں ”بسم اللہ“ پڑھنی چاہیے۔ [نسائی: ۸۷ وسندہ صحیح اس کو ابن خزییمہ: ۱۴۳، اور ابن حبان، الاحسان: ۶۵۱۰/۶۵۴۴، نے صحیح کہا ہے۔]

(۲)..... کلی اور ناک میں علیحدہ علیحدہ پانی ڈالنا بھی جائز ہے۔ [التاریخ الکبیر لابن ابی شیبہ، ص: ۵۸۸، ج: ۱۴۱ وسندہ حسن]

(۳)..... دائیں کا غلال بھی کرنا چاہیے۔ [ترمذی: ۳۱، اسے ترمذی نے حسن صحیح کہا ہے اس کی سند حسن ہے]

(۴)..... دونوں کان سر سے ہیں۔

جو تے پہننے کی حالت میں پاؤں کو دھونا درست ہے۔

[بخاری: ۱۶۶]

موزوں پر مسح کرنا درست ہے۔

[بخاری: ۱۸۲، مسلم: ۲۷۲، ۲۷۳]

لیکن اُن پر مسح کرنے کی ایک شرط ہے کہ آدمی اُنھیں پہننے وقت

با وضو ہو۔ [بخاری: ۲۰۶، مسلم: ۲۷۴/۶۳۱]

موزوں پر مسح کرنے کی مدت مسافر کے لیے تین دن اور رات

ہے اور مقیم کے لیے ایک دن اور رات ہے۔ [مسلم: ۲۷۶]

وضو کرنے کے بعد یہ دعا پڑھنی چاہیے:

اشھد ان لا الہ الا اللہ وحدہ لا شریک لہ واشھد

ان محمدا عبده ورسوله۔ [مسلم: ۲۳۴]

نوافض وضو کا بیان

شک کی بنا پر وضو نہیں ٹوٹا بلکہ آدمی (ہوا خارج ہونے کی)

آواز سن لے یا بدبو پالے۔ [بخاری: ۱۳۷، مسلم: ۳۶۱، ۳۶۲]

غشی سے بھی وضو ٹوٹ جاتا ہے۔ [بخاری: ۱۸۴]

مذی سے بھی وضو ٹوٹ جاتا ہے۔ [بخاری: ۲۶۹]

اسی طرح اونٹ کا گوشت کھانے سے بھی وضو ٹوٹ جاتا ہے۔

[مسلم: ۳۶۰]

لیکن اونگھ سے وضو نہیں ٹوٹتا۔ [بخاری: ۲۱۲، ۲۱۳]

نایا کی کے احکام

منی: جس کپڑے کو منی لگے تو اُسے دھولیا جائے اُس میں نماز

پڑھنی جائز ہے۔ خواہ دھونے کے اثرات کپڑے پر موجود ہوں۔

[بخاری: ۲۲۹، ۲۳۰، مسلم: ۲۸۹]

اگر خشک ہو جائے تو اُسے کھرچنا بھی کافی ہے۔

[مسلم: ۲۸۸، ۲۹۰]

نیند سے بیدار ہونے پر عورت اگر منی دیکھ لے تو وہ بھی غسل

کرے گی۔

[بخاری: ۲۸۱، ۲۸۲، مسلم: ۳۱۱، ۳۱۳]

مرد کی منی سفید گاڑھی اور عورت کی باریک زرد ہوتی ہے۔

[مسلم: ۳۱۱، ۳۱۵]

مذی: اس سے وضو کرنا چاہیے اور شرم گاہ کو دھونا چاہیے۔

[بخاری: ۲۶۹، مسلم: ۳۰۳]

جنابت: ^(۱) حالت جنابت میں اللہ تعالیٰ کا ذکر کرنا صحیح ہے۔

[مسلم: ۳۷۳]

مسجد میں آکر یاد آئے کہ وہ جنبی تھا تو اسے فوراً مسجد سے نکل

جانا چاہیے اور غسل کرنا چاہیے۔ [بخاری: ۲۷۵]

حالت جنابت میں کبھی کبھار غسل کر کے سونا اور کبھی وضو کر کے

سونا بھی صحیح ہے۔ [مسلم: ۳۰۷]

حالت جنابت میں (بلا ضرورت) چلنا پھرنا جائز ہے۔

[بخاری: ۲۸۴، ۲۸۵]

حالت جنابت میں سونے سے پہلے وضو کرنا چاہیے اور شرم گاہ کو

دھونا چاہیے۔ [مسلم: ۳۰۶/۷۰۴]



ضرورتِ معلّمہ

درسِ نظامی کی کلاسوں کو پڑھانے کے لیے

ایک محنتی معلّمہ کی فوری ضرورت ہے۔

رہائش و تنخواہ معقول ہوگی۔

رابطے کے لیے

0342-7740881

(۱)..... اس کے لائق ہونے کی دو ہی صورتیں ہیں: (۱) سوتے ہوئے احتلام ہو جائے، (۲) یا بیوی سے ہم بستری کرنے سے۔

احادیث سے صحابہ کرام رضی اللہ عنہم کا استدلال و امتثال ❶

حضرت مولانا عبدالرؤف رحمانی، جھنڈاگری (نیپال ہند)

حضرت مولانا عبدالرؤف رحمانی جھنڈاگری رضی اللہ عنہ کا یہ مضمون ماہنامہ ”رحیق“ سے لیا گیا ہے۔ ”رحیق“ اگرچہ اپنی عمر عزیز کی تین بہاریں ہی گزرا سکا تھا مگر علمی حلقوں میں ”حجیت حدیث و سنت“ اور منکرین حدیث کے رد و ابطال کے سلسلے میں اُس کی صدائے بازگشت اب تک گونج رہی ہے۔ حضرت مولانا رحمانی موصوف کی شخصیت بھی کسی تعارف کی محتاج نہیں، اُن کی تالیفات میں مضامین کا تنوع اُن کی وسعت مطالعہ کا آئینہ دار ہے۔ فتنہ انکار حدیث چون کہ رنگ بدل بدل کر منظر عام پر آتا رہتا ہے اس لیے اُس کے دفعیے کے لیے ہی اور نسل نو کو یہ باور کرانے کے لیے کہ صحابہ کرام رضی اللہ عنہم اجمعین کو حدیث و سنت سے کس درجے کا تعلق اور شوق تھا، یہ مضمون شائع کیا جا رہا ہے۔ امید ہے کہ عام قارئین کے ساتھ ساتھ اہل علم بھی حظ اٹھائیں گے۔ ذیل میں اس مضمون پر حضرت مولانا محمد عطاء اللہ حنیف بھوجپانی رضی اللہ عنہ کا ”رحیق“ میں تحریر کردہ نوٹ دیا جا رہا ہے۔ [ادارہ]

”غیر منقسم ہندوستان میں مرحوم دارالحدیث رحمانیہ دہلی نے ربع صدی تک علوم حدیث و فنون عربیہ کی اشاعت و ترویج کے سلسلہ میں جو عظیم القدر خدمات سر انجام دیں اس سے ملت کے لیے قابل فخر رجال پیدا ہوئے۔ مولانا عبدالرؤف صاحب رحمانی زاد مجدہ اسی لڑی کے درخشاں موتی ہیں۔

آپ ساہا سال تک نیپال (اقصائے ہند) کے علاقے میں قرآن و حدیث کی تدریس و تبلیغ فرماتے رہے ہیں نہ صرف کہ آپ کا مطالعہ وسیع ہے بلکہ مختلف النوع کتابوں کے اندر سے آپ دارموتی نکالنے کا ملکہ بھی اللہ تعالیٰ نے آپ میں ودیعت فرمایا ہے۔ ہندوستان کے جرائد میں آپ کے علمی اور تبلیغی مقالات اشاعت پذیر ہوتے رہتے ہیں جنہیں نہایت پسندیدگی کی نگاہ سے دیکھا جاتا ہے۔ آپ نے ماہ نامہ ”رحیق“ سے بھی مستقل طور پر قلمی تعاون کا وعدہ فرمایا ہے۔ زیر اشاعت مقالہ بہت اہم ہے اور کافی دیدہ وری سے مرتب کیا گیا ہے۔

حدیث پاک کا انکار بلکہ مخالفت کرنے والے شر ذمہ قلیلہ نے مختلف راستوں سے اس مغالطہ کی اشاعت کی مہم شروع کر دی ہے کہ ”حکومت وقت“ کو قرآن و حدیث کی تصریحات اور ان کے ضابطوں تک کے بدلے کا حق حاصل ہے اور اجتہاد کا دروازہ کھلا رہنے کی آڑ میں یہ باور کرانے کی کوشش کی جا رہی ہے کہ قرآن تک کے احکام و ضوابط زمانہ نزول کے لیے ہی خاص تھے۔ اب کھلی چھٹی ہے جیسے چاہو قرآن کا استعمال کرو۔

مولانا عبدالرؤف رحمانی کے زیر اشاعت مقالہ کا مرکزی نقطہ یہی اہم موضوع ہے جو بہت بصیرت افزا ہے۔ علاوہ ازیں اس مقالے سے واضح ہوگا کہ حدیث و سنت کی اہمیت صحابہ کرام کے ہاں کس قدر تھی۔ اس سے ان لوگوں کو سبق حاصل کرنا چاہیے جو قولاً تو حدیث کو تسلیم کرتے ہیں مگر عملاً اسے کوئی اہمیت نہیں دیتے۔ اور اس کے ترک کے لیے کوئی نہ کوئی عنوان ڈھونڈ لیتے ہیں اللہ تعالیٰ ان کی حالت پر رحم فرمائے۔

اس پر مغز مقالہ کی پہلی قسط شریک اشاعت ہے۔ [ادارہ]

کے ہر گوشہ کے لیے احادیث نبویہ سے کس کس طرح استدلال کیا ہے اور اپنے تمام اعمال میں ارشادات رسالت کے ساتھ کس طرح امتثال و اتباع کیا ہے۔ جب ہم اس تلاش میں نکلتے ہیں تو ہمیں معلوم ہوتا ہے کہ عبادات سے لے کر معاملات تک خواہ وہ تعلقات زن و شوہر کے

انکار حدیث کے اس دور پر فتنے میں ضروری ہے کہ تعامل امت اور اس میں بھی خیر القرون کا تعامل اور خیر القرون میں بھی صحابہ کرام کا تعامل سامنے رکھا جائے کہ ان اخیار امت اور اکابر صلحاء نے احادیث نبویہ علی صاحبہا الصلوٰۃ والتحیۃ کے ساتھ کیا معاملہ رکھا ہے اور اپنی زندگی

اور اگر سمجھے کہ ہمارے زمانہ کے اقتضاء آت اس میں رد و بدل چاہتے ہیں تو رد و بدل کر دے۔“ [مقام حدیث، ج ۱، ص: ۶۶]

مسند احمد اور کنز العمال وغیرہ کے حوالوں سے پیش کیے ہوئے نظائر سے یہ حقیقت ہمارے ناظرین کے سامنے کھل کر آ جائے گی کہ صحابہ کرام اور خلفائے راشدین نے سنت رسول کا مطلب ہرگز یہ نہیں سمجھا کہ اس میں حسب منشا ترمیم و تبدیلی کر دی جائے۔ اور نہ سنن نبویہ کو چھوڑ کر خلفاء نے اپنے طور سے کچھ رد و بدل کیا اور خلاف ارشادات رسالت کچھ رائج اور نافذ کیا۔ حاشا و کلا

اسی طرح ہمارے پیش کردہ سنن نبویہ کے امثال و استدلال کے تمام ذخائر سے پرویز کے اس خط کی بھی تردید ہو جائے گی جو اس نے ”اسلامی نظام“ کے پمفلٹ میں لکھا ہے کہ مختلف زمانوں کے تقاضوں کے مطابق قرآن کے احکام کو نافذ کرنے والے قواعد و جزئیات کو بدلتے رہیں گے۔ چنانچہ اس کے اپنے الفاظ یہ ہیں:

”ظاہر ہے کہ جن اصول کی جزئیات قرآن نے متعین نہیں کیں ان کی جزئیات مختلف زمانوں کے تقاضوں کے مطابق بدلتی رہیں گی۔ اس لیے اپنے اپنے زمانہ کا ”مرکز حکومت“ بھی اسلامی حکومت ان کی تفصیل خود طے کرے گی۔“ [پمفلٹ اسلامی نظام، ص: ۶]

ہم آگے چل کر دو سو بیس نظائر و حقائق سے یہ ثابت کر رہے ہیں کہ رسول اکرم ﷺ نے اخلاق و عبادات، معاملات وغیرہ میں جس قدر اپنے سنن و احادیث کا میراث چھوڑا ہے، صحابہ کرام رضی اللہ عنہم و خلفائے راشدین نے انہی سنن نبویہ کا امتثال و اتباع کیا ہے اور انہی احادیث شریفہ کو ہمیشہ پیش نظر رکھا ہے۔ پس آج کے کسی ”مرکز ملت“، ”امام وقت“، ”مرکز حکومت“ کو کس طرح حق حاصل ہے کہ اصول قرآن کی جن جزئیات و تفصیلات کو نبی اکرم ﷺ بیان فرما گئے ہیں ان کو چھوڑ کر اپنے منشا کے مطابق ان کی دوسری جزئیات و تفصیلات تجویز کرے اور رائج کر سکے۔ سورہ نحل میں اللہ تعالیٰ نے نبی اکرم ﷺ کا منصب ہی یہ بیان فرمایا ہے کہ مجملات قرآن کی توضیح و تفصیل آپ کر دیں۔ ارشاد ربانی ہے:

ہوں یا نبی و شرا سے متعلق ہوں اور لباس و زیور سے متعلق ہوں یا معاشرت و معیشت سے متعلق ہوں۔ غلام و آقا کے تعلقات ہوں یا امارت اور قصاص و حدود کے معاملات؟ حقوق والدین ہوں یا دیگر تہذیب و آداب کی باتیں ہوں۔ محبت رسول کا اظہار ہو یا اشارات نبوت پر عمل ہو۔ خیر و برکت کی تلاش یا حصول جنت اور جہنم کا خوف ہو۔ غرض زندگی کے ہر لمحے پر صحابہ کرام رضی اللہ عنہم نے یہ ثابت کر دیا ہے کہ ہم نے یہ کام اس لیے کیا کہ ہم نے آنحضرت ﷺ کو ایسا کرتے دیکھا یا ایسا فرماتے ہوئے سنا یا آپ کا یہ منشا و اشارہ تھا۔ اس قسم کے نظائر کے ایک معتد بہ ذخیرہ کے سامنے آ جانے سے اُن منکرین رسالت کی بھی تردید ہو جائے گی جو رسول اکرم ﷺ کو محض ایک پوسٹ مین کے منصب پر رکھتے ہیں۔

پرویزی تجدید کی تردید:

اسی طرح پرویزی تجدید کی بھی کما حقہ تردید ہوگی جس میں حضور ﷺ کو ”مرکز ملت“ مان کر یہ ثابت کرنے کی کوشش کی گئی ہے کہ ہر زمانہ میں اتباع سنت کی صحیح شکل وہ ہوگی جو اس زمانہ کا ”مرکز ملت“ متعین کرے۔ اس میں ظاہر ہے کہ رسول اکرم ﷺ کے ارشادات کو چھوڑ کر نئی نئی تجاویز پر بھی عمل کرنے کرانے کا اختیار ”مرکز ملت“ کو دیا جا رہا ہے۔ حالاں کہ ہمارے ان پیش آئندہ نظائر اور زندگی کے تمام نقشہ جات سے صاف واضح ہوگا کہ صحابہ کرام رضی اللہ عنہم و خلفائے راشدین حضور کے متعین کردہ نقشہ کو چھوڑ کر سرسری انحراف جائز نہیں رکھتے تھے۔ لیکن پرویز مقام حدیث میں کس ڈھٹائی سے لکھتا ہے:

”اگر کسی طرح یہ ثابت ہو جائے کہ فلاں روایت یقینی طور پر سچی ہے تو بھی اس سے صرف اتنا مفہوم ہوگا کہ حضور کے زمانہ میں دین کے فلاں گوشہ پر اس طرح عمل ہوا تھا تو اگر ہمارے زمانہ کا ”مرکز ملت“ سمجھے کہ اس میں رد و بدل کی ضرورت نہیں تو اسے علی حالہ رائج کر دے

﴿وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾
 ”اور ہم نے اتارا آپ کی طرف ”ذکر“ یعنی قرآن تاکہ آپ
 لوگوں کے لیے خوب واضح کر دیں جو کچھ اتار گیا ہے ان کی
 طرف۔“ [النحل: ۴۴]

اس اشارہ خداوندی سے خوب پتا چلا کہ قرآنی اصول
 و کلیات اور اس کے مجملات کی توضیح اور اس کے جزئیات و تفصیلات
 کی تعیین و تبیین کا حق اللہ تعالیٰ صرف رسول اکرم ﷺ کو دے چکا ہے
 کہ آپ مبہمات و مجملات کتاب کی توضیح و تفصیل فرما کر لوگوں کو اس
 کے ہدایات و احکام کا مطلب اور ان پر عمل درآمد کا طریقہ اچھی طرح
 سمجھا دیں۔

اس سے معلوم ہوا کہ قرآن میں کچھ باتیں توضیح طلب اور محتاج
 تشریح تھیں اور بحیثیت رسول کے آپ کو اس کے توضیح و تفصیل کا حکم دیا
 گیا۔ مثلاً قرآن میں اَقِمْوَا الصَّلَاةَ کا ایک مجمل حکم ہے۔ اس میں
 مراد الہی اور منشاء الہی اور اس کے اوقات و شرائط کو آپ نے بتلایا
 اور ان تمام جزئیات کی تعیین و توضیح بذریعہ جبریل امین آپ فرماتے
 رہے کہ جبریل آئے ہیں اور ﴿يُعَلِّمُكُمُ دِينَكُمْ﴾ [صحیح مسلم
 کتاب الایمان، ح: ۱۰] ”اور تمہیں تمہارا دین سکھانا چاہتے ہیں۔“

بسا اوقات جبریل امین ان جزئیات کو باقاعدہ رب العزت
 سے اطلاع پا کر آپ کے سامنے رکھتے تھے اور کہیں کہیں نبی اکرم ﷺ
 نے خدا داد بصیرت اور نور نبوت سے منشاء الہی کی از خود بھی تشریح
 و تفصیل فرمائی ہے اور اس میں بھی لطیفہ ربانی آپ کے شامل حال تھا۔
 ارشاد ہے:

﴿إِنْ عَلَيْنَا جَفَعَهُ وَقُرَّانَهُ ۖ فَإِذَا قَرَأْتَهُ فَاتَّبِعْ قُرْآنَهُ ۚ
 ثُمَّ إِنَّ عَلَيْنَا بَيِّنَاتِهِ ۚ﴾ [القیامہ: ۱۷، ۱۸]

”یعنی بے شک ہمارے ذمہ ہے قرآن آپ کے سینہ میں جمع
 کر دینا اور پڑھا دینا۔ پس جب ہم اس کو پڑھ دیں تو تم اس
 پڑھنے کی اتباع کرو۔ پھر بے شک ہمارے ذمہ ہے اس کا
 بیان کر دینا۔“

اس مختصری تمہیدی گزارش سے یہ بات واضح ہوگئی کہ حضور ﷺ
 نے اپنے قول و عمل کے ذریعہ قرآنی کلیات و مجملات کی جو کچھ بھی توضیح
 و تشریح کی ہے وہ توضیح و تفصیل کا منصب اور حق پانے اور مجاز ہونے
 کے بعد کی ہے۔ پس اب آپ نے سنن و احادیث کے ذریعہ اعمال
 دینیہ اور احکام دینیہ کا جو مفصل نقشہ چھوڑا ہے اس میں کوئی مرکز ملت،
 مرکز حکومت اور کوئی اسلامی سلطنت ہرگز رد و بدل کرنے کا نہ حق رکھتی
 ہے نہ منصب۔ الا ساء ما یحکمون

اب ہم آپ کے سامنے صحابہ کرام و خلفائے راشدین رضی اللہ عنہم کے
 ان تمام واقعات کو پیش کر رہے ہیں جس میں انھوں نے اپنے ہر عمل
 و حرکت کا محور ذات رسالت مآب کو ٹھہرایا ہے اور ہر طریقہ کار اور فیصلہ
 جات کا مدار آپ ہی کے ارشادات پر رکھا ہے۔ سب سے پہلے
 خلفائے راشدین کا طرز عمل پیش کر رہے ہیں۔ اس کے بعد دیگر صحابہ
 کے اتباع و امتثال کامل کے نمونے پیش ہوں گے۔

(۱) قضیہ وراثت میں حدیث نبوی پر عمل:

حضرت ابوبکر رضی اللہ عنہ کا دور خلافت ہے۔ حضرت فاطمہ رضی اللہ عنہا نبی ﷺ
 کی جائداد اراضی خیر و دیگر ترکات کے سلسلہ میں تشریف لا کر عرض
 کرتی ہیں کہ امیر المؤمنین! آپ کی وفات کے بعد کون لوگ وارث
 ہوں گے؟ فرمایا: وَلَدِي وَاهْلِي ”یعنی میرے بال بچے وارث ہوں
 گے۔“ اس پر حضرت فاطمہ رضی اللہ عنہا نے عرض کیا: فَمَا لَنَا لَا نَرِثُ النَّبِيَّ ﷺ
 ”یعنی ہم کیوں اپنے والد ماجد نبی اکرم ﷺ کی وراثت سے محروم کیے
 جا رہے ہیں۔“ فرمایا: میں نے آنحضرت ﷺ سے سنا ہے:

«أَنَّ النَّبِيَّ لَا يُورَثُ» کہ نبی کے ترکات و جائداد میں
 وراثت نہیں جاری ہوتی۔ نیز فرمایا:

وَلَكِنِّي أَعُولُ مِنْ كَانَ رَسُولَ اللَّهِ صَلَّى اللَّهُ عَلَيْهِ
 وَسَلَّمَ يَعُولُ وَأَنْفَقَ عَلَيَّ مِنْ كَانَ رَسُولَ اللَّهِ صَلَّى
 اللَّهُ عَلَيْهِ وَسَلَّمَ يَنْفَقُ -

یعنی ”البتہ ان تمام لوگوں کے اخراجات و ضروریات کی ذمہ
 داری مجھ پر ضرور ہے جن کی عیال داری حضور ﷺ فرماتے

آپ نے دیکھا کہ اس طویل قضیہ کے خاتمہ اور وراثت کا مرحلہ حدیث نبوی کی روشنی میں خلیفہ راشد خلیفہ اول حضرت ابوبکر رضی اللہ عنہ نے طے کیا اور قرآن کی آیت میراث سے میراث نبوی کے معاملہ کو مستثنیٰ قرار دیا اور اس پر عمل درآمد کیا تاکہ ارشاد رسول ﷺ کی خلاف ورزی نہ ہو۔ حضرت ابوبکر رضی اللہ عنہ اس معنی میں ”مرکز ملت“ نہ تھے کہ وہ آنحضرت ﷺ کے حکم سے کچھ رد و بدل فرمائیں اور تقاضائے زمانہ اور ماحول کا لحاظ کریں۔

منتخب کنز العمال میں روایت موجود ہے کہ حضرت فاطمہ رضی اللہ عنہا وراثت کے مسئلہ میں فطری طور پر جب کچھ ملول خاطر ہوئیں تو عاشق صادق نے ارشادات رسالت مآب کی اتباع کی اہمیت کو واضح کرتے ہوئے فرمایا:

فَإِنِّي أَخْشَىٰ أَنْ تَرَكَتُ شَيْئًا مِنْ أَمْرِهِ أَنْ أَرْبِغَ -

”میں ڈرتا ہوں کہ اگر آپ کے امر و ارشاد میں سے کوئی چیز بھی چھوڑ دوں گا تو گمراہ ہو جاؤں گا۔“ [نیز دیکھئے مسند امام احمد کے حاشیہ پر، ج: ۳، ص: ۱۲۸، طبع معارف مصر، بیہقی، ج: ۶، ص: ۳۰۱]

پھر فرمایا صرف اوامر ہی نہیں بلکہ جو جو آپ کے اعمال شریفہ تھے اس میں سے بھی کوئی عمل ایسا نہیں ہے جو قابل رد و بدل ہو؟ میں بعینہ اس کے مطابق اپنے اعمال کو رکھوں گا۔ فرمایا:

لَسْتُ تَارِكًا شَيْئًا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعْمَلُ بِهِ إِلَّا عَمِلْتُهُ - [منتخب کنز العمال علی

ہامش مسند احمد، ج: ۳، ص: ۱۲۸]

یعنی ”میں حضور ﷺ کے اعمال شریفہ سے کوئی بھی عمل ایسا نہ چھوڑوں گا جس پر کہ میں عمل نہ کروں۔“

ناظرین کرام! آپ نے دیکھا کہ حضرت فاطمہ رضی اللہ عنہا کی وقتی رنجش اور طبعی ملال خاطر کو برداشت کر لیا اور آج تک آپ حضرات شیعہ میں اسی کے طفیل بدنام بھی ہیں۔ مگر یہ نہ ہوا کہ زمانہ کے تقاضا اور ماحول کے اثر کا تاثر لے کر فرمان رسالت میں نرمی و لچک پیدا کر دی۔

وہ سمجھتے تھے کہ اگر ذرا بھی خلاف امر ہوا تو میں کج راہوں اور گمراہوں میں شمار ہو جاؤں گا۔ سبحان اللہ! کیسے مطیع رسول اور کیسے وفادار لوگ تھے۔ زمانہ و ماحول کا تقاضا اور بڑے سے بڑا قضیہ ان کے اتباع کامل کے جذبہ کو ڈمگنا نہ سکتا تھا۔ آج پرویزی کہتے ہیں کہ زمانہ کے تقاضوں سے احکام نبوی بدلتے جاؤ۔ بہر حال مذہب کی سب تفصیلات و جزئیات سنن نبویہ کی روشنی میں جس قدر بھی موجود ہیں ان میں لچک اور لوچ کا اب کوئی سوال ہی نہیں ہے۔ سائنس کی ہمنوائی میں اپنے دور میں سرسید مرحوم نے جو کچھ تاویلات رکیکہ کی ہیں اس پر حضرت اکبر الہ آبادی اس طرح ماتم کر گئے ہیں۔

دیکھ کاری گریٰ حضرت سید اے شیخ دے گئے لوچ وہ مذہب میں کمائی کی طرح اب پرویز صاحب اپنے زمانہ کی ہمنوائی اور آزاد طبعوں کی ہم نوائی میں قرآنی توضیحات سنن رسول میں لوچ دینے اور توڑنا کر بدل دینے کے لیے تیار ہیں۔ اَلَا بَنَسْ مَا يَصْنَعُونَ آہ کس درجہ ہیں ”پرویز منش“ بے توفیق خود بدلتے نہیں قرآن کو بدل دیتے ہیں حضرت فاطمہ رضی اللہ عنہا کی طرح حضرت عباس رضی اللہ عنہ نے بھی اپنا حصہ طلب کیا تھا۔ [صحیح بخاری: ۳۰۹۴]

ازواج مطہرات نے بھی اس کا ارادہ فرمایا تھا مگر جب حضرت ابوبکر صدیق رضی اللہ عنہ نے ان سب کے سامنے حدیث نبوی ﴿لَا نُؤَدُّ مَا تَرَكْنَا صَدَقَةً﴾ پیش کر دی تو اس پر سب لوگ خاموش ہو گئے۔

[صحیح بخاری: ۶۷۳۰ - بیہقی، ج: ۶، ص: ۳۰۱]

حضرت فاطمہ رضی اللہ عنہا کی رضا مندی: حتیٰ کہ حضرت فاطمہ رضی اللہ عنہا جو اس معاملہ میں پیش پیش تھیں وہ بھی راضی ہو گئیں۔


[بیہقی، ج: ۶، ص: ۳۰۱، مطبوعہ حیدرآباد]

(۲) قضیہ خلافت میں حدیث نبوی سے فیصلہ:

آنحضرت ﷺ کے انتقال پر ملال کے بعد انتخاب خلیفہ کے معاملہ میں صحابہ میں باہم سخت اختلاف پیدا ہوا۔ چنانچہ انصار نے کہا

آگئے اور سب نے سر تسلیم خم کر دیا۔“

اس سے معلوم ہوا کہ بڑے بڑے اہم اختلافات اور ملکی وقومی معاملات حدیث رسول پیش ہوتے ہی آن کی آن میں ختم ہو جاتے تھے۔ اور زمانہ کی سازگاری و ہم نوائی، قومی کشاکش اور ماحول کے اثرات سے حدیث رسول میں یا بلفظ دیگر توضیحات نبویہ میں کسی قسم کی چلک پیدا کر دینا صحابہ کرام جانتے ہی نہ تھے۔ اسی لیے دوامیروں کے وجود کے لیے چلک پیدا نہ کر سکے۔ پھر زمانہ کے تقاضوں اور ماحول کے دباؤ کے لیے رد و بدل کر دینا تو بہت دور کی بات تھی۔



کہ ہمارا خلیفہ ہماری برادری سے ہوگا اور مہاجرین کا خلیفہ مہاجرین سے کوئی منتخب ہوگا۔ یہ آخری بات بظاہر فیصلہ کن اور اصولی سمجھ کر کی گئی تھی۔ مگر حدیث نبوی کے خلاف ہونے کی وجہ سے درخور اعتنا نہ ہو سکی۔ حضرت ابوبکر رضی اللہ عنہ نے انصار کی تعریف و توصیف میں ایک پر مغز اور مدلل تقریر کے اثناء میں سعد بن عبادہ کو مخاطب کر کے فرمایا کہ تم بھی اس مجلس میں موجود تھے جس میں نبی اکرم صلی اللہ علیہ وسلم نے فرمایا تھا:

«الائمة من القريش»

”کہ خلیفہ قریشی ہونا چاہیے۔“ انھوں نے اس کا اعتراف کیا اور سارا جھگڑا اسی جگہ ختم ہو گیا۔ حافظ ابن حجر رحمہ اللہ لکھتے ہیں:

فَلَمَّا سَمِعُوا حَدِيثَ «الْأَيْمَةُ مِنْ قُرَيْشٍ» رَجَعُوا

عَنْ ذَلِكَ وَادَّعَنُوا - [فتح الباری، ج: ۱، ص: ۳۶۵]

طبع قدیم تحت حدیث: [۳۶۶۸]

یعنی ”جیسے ہی لوگوں نے یہ حدیث سنی اپنے خیالات سے باز

حرز اعظم جس میں رسول اللہ کی بتائی ہوئی دعائیں ان سب کے لیے علاج ہے۔ پانچ روپے کے ڈاک ٹکٹ بھیج کر طلب کریں۔

بسم الله الرحمن الرحيم کو قبل تحریر لکھنا سنت نہ لکھنا جہالت، پانی میں پھونک مارنا منع ہے۔ [ترمذی]

جادو اور اس کا علاج

اللہ کے بندو! درد کی شوکریں کھا کر ذلیل نہ ہو۔ بچے نمازی بنیں، تلاوت قرآن مجید بہ کثرت کریں۔ شیاطین کے کمر اور فریب سے بچنے کا مسنون طریقہ کیسیں۔

نبی کریم صلی اللہ علیہ وسلم کے فرمان کے مطابق ہر فرض نماز کے بعد اور صبح و شام ایک ایک مرتبہ سورۃ الاخلاص، سورۃ الفلق، سورۃ الناس پڑھ لیا کریں اور رات کو سوتے وقت یہی تین سورتیں ایک ایک بار پڑھ کر اپنی ہتھیلیوں پر پھونک مار کر سر سے لے کر پاؤں تک پھیر لیا کریں۔ اسی طرح تین دفعہ پڑھنا اور تین دفعہ دم کرنا سنت ہے۔ [بخاری] تمہارے گھر میں کوئی جادو نہیں ہوگا، شریک و غلیف چھوڑ دیں سب تعویذ توڑ دیں۔ سورۃ البقرۃ کی گھر میں تلاوت کریں جنات اور شیاطین تمہارے گھر سے بھاگ جائیں گے اور بفضل اللہ تعالیٰ آپ کا گھر امن کا گہوارہ بن جائے گا دشمن ذلیل ہو جائیں گے۔

دنیا بھر مخالف ہو فلک بھی ہو عدو میرا گبڑتا کچھ نہیں یارب گہبان ہو جو تو میرا

خوب جان لیں! نبی کریم صلی اللہ علیہ وسلم نے فرمایا جس نے تعویذ لکھا یا اس نے شرک کیا۔ [مسند احمد] پھر یہ بھی فرمایا جو تعویذ لکائے اللہ اس کی مراد کو پورا نہ فرمائے یہ بھی فرمایا جو نبی سے بات پوچھنے والے کی چالیس رات کی نماز قبول نہیں ہوگی یہ بھی فرمایا جو نبی کی تصدیق کرے فقد کفر وہ کافر ہو گیا۔ [مسلم، احمد، ابوداؤد و سندہ صحیح] مگر رزق حلال کمانا رزق حلال کھانا فرض ہے۔ سود خور تعویذ فروش تو حرام خور ہیں ان کے قریب تک نہ جاؤ۔ جادوگر تعویذ فروش ملاں پیر ملگ جان و مال ایمان عزت کے بدترین ڈاکو ہیں۔ ان سے بچنا اور اپنی قوم کو بچانا ضروری ہے۔ فافهموا ولا تغفلوا (پھر نہ کہنا ہمیں خبر کیوں نہ دی۔) آسان عمروہ کی کتاب بھی مفت طلب کریں۔

[کتاب ملنے کا پتہ: بشکیل ٹریڈرز، کبھی گلی نمبر ۱، میرٹ روڈ کراچی]

ہفت روزہ ”الاعتصام“ لاہور

نرخ نامہ اشتہارات فی اشاعت

- ①..... آخری صفحہ ٹائٹل 2400 روپے
- ②..... اندرون صفحہ ٹائٹل 1800 روپے
- ③..... فل صفحہ نیوز 1400 روپے
- ④..... نصف صفحہ نیوز 750 روپے
- ⑤..... چوتھائی صفحہ نیوز 400 روپے
- ⑥..... عام چھوٹے اشتہارات 300 روپے

❀..... ”الاعتصام“ میں اشتہار لگوائیں اور اپنی تجارت کو فروغ دیں۔

❀..... اشتہار خوش خط، مختصر اور معاضدہ ہمراہ ارسال کریں۔

❀..... مسلسل اشاعت (کم از کم 6 ماہ) 20 فی صد خصوصی رعایت۔

❀..... ”الاعتصام“ سے تعاون آپ کا اخلاقی فریضہ ہے۔

رابطہ کے لیے

دفتر ہفت روزہ الاعتصام ۳۱ شیش محل روڈ، لاہور، فون: ۰۴۲-۷۳۵۴۲۰۶

مسلمانوں کی دینی ذمہ داریاں

حافظ نعیم الحق نعیم رحمہ اللہ

بے شمار ذمہ داریوں کا مجموعہ ہے۔ اس لفظ کے معنی و مفہوم پر ہی غور کر لیا جائے تو بات بالکل واضح ہو جاتی ہے۔

’اسلام‘ کے لغوی معنی ہیں اطاعت و فرماں برداری کرنا، کسی کی بات، کسی کے حکم کے سامنے سر تسلیم خم کر دینا۔ اور ظاہر بات ہے کہ اللہ تعالیٰ کا کوئی ایک ہی حکم تو نہیں جس کی اطاعت اور جس کے سامنے ہمیں سر تسلیم خم کرنا ہے بلکہ اس کے بے شمار احکام ہیں۔ بے شمار فرامین ہیں جن کو اپنے اپنے وقت پر بجالانا ہر مسلمان کی ذمہ داری ہے۔ علامہ اقبال نے کہا تھا۔

چو می گویم مسلمانم بلزرم
کہ دانم مشکلات لا الہ را

یعنی چوں کہ مجھے معلوم ہے کہ لا الہ الا اللہ کہہ دینے اور مسلمان ہوجانے کی وجہ سے کتنی مشکلات پیش آ سکتی ہیں اور اپنے اوپر کتنی ذمہ داریاں عائد ہو جاتی ہیں، اس لیے اپنے آپ کو مسلمان کہتے ہوئے لرز جاتا ہوں اور مجھ پر کچھ کی طاری ہو جاتی ہے۔

اردو میں اسی حقیقت کو کسی نے یوں بیان کیا ہے۔

یہ شہادت گہ الفت میں قدم رکھنا ہے
لوگ آساں سمجھتے ہیں مسلمان ہونا

قرآن و سنت میں ایک اور لفظ اطاعت کا آتا ہے جو تقریباً اسلام ہی کے ہم معنی ہے۔

﴿أَطِيعُوا اللَّهَ وَأَطِيعُوا الرَّسُولَ﴾ [النساء: ۵۹]

”اللہ کی اطاعت کرو اور رسول اللہ ﷺ کی اطاعت کرو۔“

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ [النساء: ۸۰]

”جس نے رسول اکرم ﷺ کی اطاعت کی اُس نے یقیناً

الحمد لله رب العالمين والصلوة والسلام على
سيد الانبياء والمرسلين وعلى اله واصحابه
اجمعين ومن تبعهم الى يوم الدين -
اما بعد فاعوذ بالله من الشيطان الرجيم -
﴿ان الدين عند الله الاسلام﴾

دنیا کے تمام انسان اپنی اصل کے اعتبار سے مسلمان ہی ہیں۔ یعنی جب وہ پیدا ہوئے تھے تو اُس وقت وہ مسلمان ہی تھے۔ مگر اپنے گھریلو ماحول، والدین کی تربیت اور شیطان و نفس کے بہکانے کی وجہ سے کوئی یہودی بن گیا، کوئی عیسائی بن گیا۔ کوئی ہندو ہو گیا، کوئی سکھ ہو گیا۔ کوئی بت پرست بن گیا اور کوئی ملحد و زندیق اور کمیونسٹ بن گیا۔ رسول اکرم علیہ الصلوٰۃ والسلام کا ارشاد گرامی ہے:

﴿مَا مِنْ مَّوْلُوْدٍ اِلَّا يُولَدُ عَلٰى الْفِطْرَةِ فَاَبَوَاهُ يُهَوِّدَانِهِ اَوْ يَنْصَرَانِهِ اَوْ يُمَجْسِنَانِهِ﴾ [بخاری: ۱۳۵۹]

”یعنی ہر نو مولود فطرت اسلام پر پیدا ہوتا ہے پھر اس کے والدین ہیں جو اسے یہودی یا عیسائی یا مجوسی بنا ڈالتے ہیں۔“

اس کے پیش نظر ہم کہہ سکتے ہیں کہ دنیا کا ہر انسان خواہ وہ یہودی، عیسائی ہو یا ہندو، سکھ اور کمیونسٹ اس کی اولین اور اہم ترین ذمہ داری یہ ہے کہ وہ اپنی اصل فطرت کی طرف لوٹ آئے اور اسلام میں داخل ہو جائے، گویا انسان کی اصل ذمہ داری اسلام ہے۔ مسلمان ہوجانا ہے۔

پھر انسان جب مسلمان ہوجاتا ہے تو یہ اسلام اور مسلمانی بجائے خود ایک ایسی ذمہ داری ہے جو اپنے ساتھ ہزاروں ذمہ داریاں لے کے آتی ہے۔ کہنے کو تو اسلام ایک ہی ذمہ داری ہے مگر سوچا جائے تو یہ

اللہ کی اطاعت کی۔“

اطاعت کے معنی ہیں کسی کی بات کو بطیب خاطر قبول کر لینا، کسی کے حکم کو دل کی خوشی سے تسلیم کر لینا۔ اللہ تعالیٰ اور رسول اکرم ﷺ کی اطاعت کے معنی یہ ہوئے کہ مسلمان ان کے احکام بجا لاتے ہوئے دل میں تنگی بھی محسوس نہ کرے بلکہ خوشی خوشی ان کے اوامر و نواہی کی پابندی کرتا ہے۔ خواہ اس کے مفادات پہ زد پڑ جائے، خواہ اس کی خواہشات پر چھری مل جائے۔

اسلام اور اطاعت کے ساتھ اگر لفظ عبادت بھی ملا دیا جائے تو بات ذرا اور واضح ہو جائے گی۔ اللہ کی عبادت کے معنی یہ ہیں کہ اپنے آپ کو اللہ کا عبد سمجھ کر، اس کا بندہ اور غلام بنا کر، اس کی محبت اور اس کا خوف دل میں رکھتے ہوئے، اس کے تمام احکام کی تعمیل کرتے ہوئے زندگی بسر کی جائے۔ چنانچہ اللہ تعالیٰ کا ارشاد ہے:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾

[الذاریات: ۵۶]

”میں نے جنوں اور انسانوں کو محض اس لیے پیدا کیا ہے کہ وہ

میری عبادت کریں۔“

یعنی میرے بندے اور غلام بن کر زندگی بسر کریں۔ زندگی کے تمام شعبوں میں میرے احکام نافذ کریں اور تمام زندگی کو نورِ ہدایت سے منور کریں۔

اب جب ہم اسلام کے مفہوم، اطاعت کے مفہوم اور عبادت کے مفہوم پر غور کرتے ہیں تو ہمیں پتا چلتا ہے کہ ہمارا دین، دین اسلام ہماری تمام زندگی کو اپنی گرفت میں لینا چاہتا ہے، وہ چاہتا ہے کہ ہماری زندگی کا کوئی شعبہ بھی اس کی گرفت سے باہر نہ رہے۔

اس کا مطلب یہ ہوا کہ زندگی کے مختلف شعبوں کے حوالے سے مسلمان پر مختلف ذمہ داریاں عائد ہوتی ہیں کچھ ذاتی، گھریلو، محلے کی زندگی کے حوالے سے اور کچھ شہری، ملکی، قومی اور بین الاقوامی زندگی کے حوالے سے۔

دوسرے لفظوں میں ان تمام ذمہ داریوں کو ”عمل صالح“ سے تعبیر کیا جاسکتا ہے جس کے کرنے سے انسان جنت کا مستحق بن جائے گا اور نہ کرنے سے اُسے جہنم میں جانا ہوگا۔ اعاذنا اللہ منہ

اب اس عمل صالح کے مفہوم میں چوں کہ عمومیت اور وسعت ہے اس لیے اس میں توحید و رسالت کی شہادت کے ساتھ ساتھ نماز، روزہ، حج، زکوٰۃ جیسے ارکانِ اسلام بھی آجائیں گے اور دیگر تمام حقوق العباد بھی۔ مثلاً اولاد، زوجین، والدین اور دیگر قربت داروں کے حقوق، اسی طرح اس میں بیع و شرا، یعنی خرید و فروخت کے احکام بھی آجائیں گے اور نکاح و طلاق کے مسائل و معاملات بھی۔ اس میں امن و امان قائم کرنے کی ذمہ داریاں بھی آجائیں گی اور عدل و انصاف کے تقاضے بھی۔

①..... قصہ مختصر یہ کہ مسلمان کی دینی ذمہ داریوں میں سب سے پہلی بنیادی ذمہ داری یہ ہے کہ وہ اسلام کو ایک مکمل ضابطہ حیات سمجھ کر اپنی عملی زندگی کو اس کے مطابق بنائے تاکہ وہ یہ بات کہنے کے قابل ہو سکے کہ

﴿إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ

الْعَالَمِينَ ۝ لَا شَرِيكَ لَهُ ۚ وَبِذَلِكَ أُمِرْتُ وَأَنَا أَوَّلُ

الْمُسْلِمِينَ ۝﴾ [الانعام: ۱۶۲، ۱۶۳]

”میری نماز، میری قربانی، میری زندگی، میری موت (سب کچھ) اللہ رب العالمین کے لیے ہے۔ اس کا کوئی شریک نہیں اور مجھے اسی بات کا حکم دیا گیا ہے اور میں سب سے پہلے مسلمان ہوں۔“ یعنی میں اللہ تعالیٰ کے احکام کی اطاعت میں سب سے پیش پیش ہوں۔

②..... دوسری بنیادی ذمہ داری مسلمان کی یہ ہے کہ جس طرح اس نے اپنی زندگی میں انقلاب برپا کر رکھا ہے اسی طرح دوسروں کی زندگی میں بھی انقلاب برپا کرنے کی فکر اور کوشش کرے۔ جن چیزوں پر خود عمل کرتا ہے، دوسروں کو بھی ان پر عمل پیرا

ہونے کی تلقین و تبلیغ کرے گویا دعوت و تبلیغ کا کام مسلمان کی دوسری بنیادی ذمہ داری ہے۔

تبلیغ کے معنی ہیں پہنچا دینا اور دعوت کے معنی ہیں بلانا۔ کس چیز کو دوسروں تک پہنچانا ہے؟ اور کس چیز کی طرف لوگوں کو بلانا ہے؟ یہ امر ہے جو اس وقت ہمارے لیے لائق توجہ اور قابل غور و فکر ہونا چاہیے۔

اس وقت ہمارے ہاں کئی ایک جماعتیں دعوت و تبلیغ کا کام کر رہی ہیں۔ تقریباً سب جماعتیں نام تو اسلام اور کتاب و سنت ہی کا لیتی ہیں۔ حتیٰ کہ مرزائی اور شیعہ تک کتاب و سنت کا نام لینے پہ مجبور ہیں۔ ایک عرصہ ہوا انھوں نے یہاں لاہور میں کتاب و سنت کانفرنس بھی منعقد کی تھی۔ عرض کرنے کا مقصد یہ ہے کہ یہ سب لوگ نام کتاب و سنت اور اسلام ہی کا لیتے ہیں مگر تبلیغ کرتے ہیں اپنے مخصوص فرقہ وارانہ نظریات کی، بلاتے ہیں اپنی مخصوص شخصیات اور ان کے افکار کی طرف۔ چنانچہ کوئی مرزا غلام احمد قادیانی اور اس کے دجالانہ افکار کی طرف دعوت دے رہا ہے، کوئی عبداللہ بن سبا کے نظریات کی طرف، کوئی احمد رضا خاں بریلوی کی طرف لوگوں کو بلا رہا ہے، کوئی دیوبندیت کی طرف۔ کوئی فقہ جعفریہ کی تبلیغ کر رہا ہے، کوئی فقہ حنفی کی پھر فقہ حنفی کی تبلیغ کرنے والوں کے بھی کئی درجے ہیں۔

کوئی سونی صد فقہ حنفی ماننے اور منوانے پہ تلا ہوا ہے، کوئی نوے فی صد اور کوئی اسی فی صد۔ مثلاً دیوبندی، بریلوی، سیاسی جماعتیں، تبلیغی جماعت، جماعت اسلامی اور ڈاکٹر اسرار احمد کی تنظیم اسلامی وغیرہ۔

یہ سب لوگ مخصوص نظریات کی طرف دعوت دے رہے ہیں۔ حالاں کہ حکم یہ تھا کہ تم صرف اللہ، اس کے رسول ﷺ اور اس کے بھیجے ہوئے دین، خالص کتاب و سنت کی طرف لوگوں کو بلاؤ۔

﴿قُلْ هَذِهِ سَبِيلِي أَدْعُو إِلَى اللَّهِ﴾ [یوسف: ۱۰۸]

”کہہ دیجیے (اے پیغمبر علیہ الصلوٰۃ والسلام) یہ ہے میرا راستہ، دعوت دیتا ہوں میں اللہ کی طرف۔“

﴿أَدْعُ إِلَى سَبِيلِ رَبِّكَ﴾ [النحل: ۱۲۵]

”دعوت دو تم اپنے رب کے راستے کی طرف۔“
﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي﴾

[آل عمران: ۳۱]

”کہہ دیجیے اگر تم اللہ سے محبت رکھتے ہو تو میری اتباع کرو۔“

﴿أَطِيعُوا اللَّهَ وَأَطِيعُوا الرَّسُولَ﴾ [النساء: ۵۹]

”اللہ اور رسول ﷺ کے فرماں بردار بن جاؤ۔“

خالص اسلام، خالص کتاب و سنت کی دعوت اگر آپ کو ملے گی تو وہ اللہ کے فضل و کرم سے اُن لوگوں کے ہاں ملے گی جن کو اہل حدیث کہا جاتا ہے، جن کو سلفی کہا جاتا ہے، جن کو غیر مقلدیت کے طعنے دیے جاتے ہیں جو کسی امتی پر اُس طرح ایمان نہیں لائے جس طرح اللہ اور رسول ﷺ پر ایمان لایا جاتا ہے۔

قصہ مختصر یہ کہ مسلمان کی پہلی بنیادی ذمہ داری یہ تھی کہ وہ خالص اسلام پر عمل پیرا ہو، اور دوسری بنیادی ذمہ داری یہ ہے کہ وہ خالص اسلام کی تبلیغ بھی کرے۔

دعوت و تبلیغ کے لیے ہر قسم کے جائز ذرائع و وسائل استعمال کیے جانے چاہئیں۔ عمل کے ساتھ بھی تبلیغ کی جاتی ہے، زبانی گفتگو اور تقریر کے ساتھ بھی۔ آج کل قلم، تحریر، لٹریچر بھی ایک بہت بڑا اور بہت مؤثر ذریعہ تبلیغ ہے۔ اس سلسلہ میں ہمارا ادارہ دارالدعوة السلفیہ بھی اپنی حد تک کچھ خدمات سرانجام دے رہا ہے جو احباب سے مخفی نہیں۔ اللہ تعالیٰ مزید توفیق عطا فرمائے۔

⑤..... تیسری بنیادی ذمہ داری مسلمان پر یہ عائد ہوتی ہے کہ وہ فی سبیل اللہ قتال کرے یعنی اگر حالات تقاضا کریں کہ مسلمان اللہ کے لیے لڑنے مرنے کے لیے میدان میں اتر آئے تو وہ اس سے بھی دریغ نہ کرے۔

یہ وہ بنیادی فریضہ ہے جس کے ذریعے اسلام اور مسلمانوں کا دفاع کیا جاتا ہے، اللہ کے کلمہ کو بلند کیا جاتا ہے، اللہ کی زمین پر اللہ کے دین کو نافذ کیا جاتا ہے، باطل کو مغلوب اور حق کو غالب کیا جاتا ہے۔ تاریخ اسلام کو رنگین بنایا جاتا ہے۔ اس کو ترک کر دیا جائے تو

ان فتنوں کا سرکچلا جاسکتا ہے۔

اس وقت پوری دنیا میں اسلام دشمن طاقتیں الحاد و بے دینی پھیلانے کے لیے بے حد دولت خرچ کر رہی ہیں مگر مسلمان دعوت و تبلیغ میں پیسہ لگانے میں بہت پیچھے ہیں۔ وہ لوگ لٹریچر لکھواتے ہیں، چھپواتے ہیں اور مسلمانوں میں فری یا کم از کم قیمت پر تقسیم کرواتے ہیں۔ اور ہم لوگ عام طور پر اس قسم کی ضرورت ہی محسوس نہیں کرتے۔ یہی وجہ ہے کہ ہماری نئی نسل اپنے دین سے، اپنی تاریخ سے، اپنی تہذیب و ثقافت سے بہت دور ہوتی چلی جا رہی ہے۔

اللہ تعالیٰ ہم سب کو اپنی اپنی ذمہ داریاں ادا کرنے کی توفیق عطا فرمائے، آمین۔

واخر دعوانا ان الحمد لله رب العالمین



ہفت روزہ الحنفیہ، لاہور کی اشاعت خاص

بیاد

مولانا محمد عطاء اللہ حنیف مہجوبی

تاریخ علمائے اہل حدیث میں ایک گراں قدر اضافہ

عنوانات

✽ سوانح ✽ شخصیت ✽ 60 سالہ علمی تگ و تاز ✽ صحافتی و ملی خدمات ✽ سیاسی کردار ✽ منتخب خطوط ✽ نادر تحریریں ✽ منظوم خراج عقیدت

صفحات: 1230 عمدہ جاپانی کاغذ قیمت: -/400 روپے

- ہفت روزہ الاعتصام ۳۱- شیش محل روڈ لاہور
- مکتبہ سلفیہ ۴- شیش محل روڈ لاہور
- کتاب سرائے، اردو بازار، لاہور
- مکتبہ قدوسیہ، لاہور
- والی کتاب گھر، اردو بازار، گوجرانوالہ
- مکتبہ اسلامیہ، لاہور و فیصل آباد
- کتب خانہ رشیدیہ، راجہ بازار، راولپنڈی
- قدیمی کتب خانہ، آرام باغ کراچی

ملنے کے لیے

مسلمانوں کی عزت و ذلت اور آزادی غلامی میں بدل جاتی ہے۔ مسلمان سادگی و پاکبازی کو چھوڑ کر آرام طلبی اور عیش و عشرت میں پڑ جاتا ہے اور یوں دنیا میں ذلیل و خوار ہو کر رہ جاتا ہے۔ آج ہم سب مسلمان اس ذمہ داری سے کوتاہی اور اس فریضے سے غفلت کے نتائج بھگت رہے ہیں۔ اللہ تعالیٰ ہم سب کو، عوام کو اور خواص کو، راعی اور رعیت کو محکوموں اور حکم رانوں کو اس کوتاہی اور غفلت کے ازالے کی توفیق عنایت فرمائے!

⑤..... مسلمان پر اس کے دین کے سلسلہ میں عائد ہونے والی ذمہ داریاں تو بے شمار اور ان کی فہرست بہت طویل ہے جیسا کہ گزشتہ تفصیل سے یہ بات واضح ہو چکی ہے۔ اس وقت صرف ان ذمہ داریوں کی طرف توجہ دلائی گئی ہے جو انتہائی بنیادی قسم کی ہیں۔ ان کے علاوہ ایک اور ذمہ داری جو انتہائی اہمیت کی حامل ہے اور جس کا ہماری بیان کردہ ذمہ داریوں سے بے حد گہرا تعلق ہے، وہ ہے انفاق فی سبیل اللہ کی ذمہ داری۔

یہ وہ ذمہ داری ہے جس کی ادائیگی کے بغیر نہ پہلی ذمہ داری صحیح معنوں میں پوری کی جاسکتی ہے اور نہ دوسری اور نہ تیسری۔ اس کی ادائیگی کا امیروں کو بھی حکم دیا گیا ہے اور غریبوں کو بھی۔ صحابہ کرام میں سے تقریباً ہر شخص اپنی حیثیت و استطاعت کے مطابق انفاق فی سبیل اللہ پر عمل کیا کرتا تھا۔ یہی وجہ ہے کہ منافقین مالی طور پر کمزور صحابہ کرام کے جذبہ انفاق کا مذاق اڑایا کرتے تھے۔

﴿وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ﴾

[التوبہ: ۷۹]

اسی طرح مکی سورتوں میں بھی اس انفاق فی سبیل اللہ کا حکم موجود ہے جب کہ مسلمان مالی طور پر کمزور تھے اور مدنی سورتوں میں بھی جب کہ مسلمان قدرے خوش حال ہو چکے تھے۔

اس ذمہ داری میں کوتاہی کی وجہ سے مسلمانوں میں سوشلزم اور کمیونزم وغیرہ طحانہ فتنوں نے سر اٹھایا اور اس ذمہ داری کو ادا کر کے ہی

مولانا عبدالرشید مجاہد آبادی

محمد اسحاق بھٹی

ذہنی اعتبار سے اسے کچھ معلوم نہیں کہ اسلام میں کون سی خوبی اور کون سی صداقت ہے، جس نے اسے کلمہ پڑھنے اور اسلام قبول کرنے پر آمادہ کیا ہے۔ بس اس کے دل کی آواز ہے جو اسے اسلام کی طرف لے آئی ہے اور ناقابل بیان سوچ ہے جس نے اسے اس راہ پر لگا دیا ہے۔ اب ہندو مذہب سے وہ کلیئہ دور ہو گیا ہے بلکہ اس سے نفرت کرنے لگا ہے۔ آٹھویں جماعت میں اس نے اپنے دونوں ساتھیوں سے نماز بھی سیکھ لی ہے اور اس کے طریق ادا کے بارے میں بھی معلومات حاصل کر لی ہیں اور پھر لوگوں سے چھپ چھپا کر نماز پڑھنے بھی لگا ہے۔

ایک دن عجیب معاملہ ہوا۔ چھٹی کے بعد حسب معمول کرشن لال، اللہ دتہ اور عطا محمد تینوں اپنے گاؤں کی طرف آرہے تھے کہ عطا محمد نے اس کی چوٹی کاٹ دی، یعنی وہ بال جو لٹ یا ”بودی“ کی صورت میں ہندو اپنے سر پر رکھتے ہیں، عطا محمد نے فینچی سے ان کا خاتمہ کر دیا۔ چوٹی ان کا مذہبی شعار ہے، جس پر عمل کرنا اور اس کی حفاظت کرنا ان کے نزدیک ضروری ہے۔ یہ خبر پورے گاؤں میں پھیل گئی کہ گوراں دتا مل کے بیٹے کرشن لال کی چوٹی مسلمانوں نے کاٹ دی ہے۔ اس نے ایک ہنگامے کی صورت اختیار کر لی اور ہندو مسلم تصادم کا خطرہ پیدا ہو گیا۔ لیکن بعض لوگ درمیان میں پڑے اور تلخی کے آثار ختم ہو گئے۔ اسی اثنا میں ڈل کا امتحان ہوا اور کرشن لال کو اچھے نمبروں میں کامیابی حاصل ہوئی۔

اب وہ ذہنی طور سے مسلمان تھا۔ لیکن سوال یہ پیدا ہوا کہ نماز پڑھنے کے لیے کیا طریقہ اختیار کیا جائے؟ یہ بات وہ کسی سے پوچھ نہیں سکتا تھا۔ اس کے راز دان دوہی لڑکے تھے عطا محمد اور اللہ دتہ۔ وہ بھی شاید اس قسم کے مسائل نہیں جانتے ہوں گے۔ اس سلسلے میں اس نے

کرشن لال نے پانچویں جماعت میں داخلہ لے لیا ہے اور پڑھائی شروع ہو گئی ہے۔ حسن اتفاق سے اس کے تمام اساتذہ مسلمان ہیں۔ ان میں ایک ماسٹر محمد زکریا ہیں، دوسرے ماسٹر احمد دین ہیں اور تیسرے ہیں ماسٹر معراج الدین۔ یہ تینوں استاد طلباء کے بے حد خیر خواہ ہیں اور نہایت محنت سے پڑھاتے ہیں۔ لیکن اس کے ہم جماعت لڑکے ہندو بھی ہیں، مسلمان بھی ہیں، سکھ بھی ہیں اور عیسائی بھی۔ چاروں مذاہب سے تعلق رکھنے والے یہ لڑکے گاؤں سے اکٹھے سکول جاتے ہیں اور اکٹھے واپس آتے ہیں۔ آپس میں ان کی مذہبی چھیڑ چھاڑ بھی رہتی ہے اور ساتھ ہی باہمی محبت بھی ہے۔

کرشن لال اپنے ساتھیوں سے کہتا ہے کہ کرشن جی مہاراج کا مرتبہ بہت بلند ہے اور وہی اصل بھگوان ہیں۔ اس کی دلیل کیا ہے؟ اس کا صحیح جواب وہ نہیں دے سکتا۔ بس وہی کچھ کہتا ہے جو اس نے گھر میں اپنے بڑوں سے سنا ہے۔ سوہن سنگھ کا نقطہ نظر یہ ہے کہ گوردونا تک جی کا مقام سب سے اونچا ہے۔ آرتھر مسیح اور سلامت مسیح اپنی گفتگو میں حضرت عیسیٰ علیہ السلام کی شان سب سے بڑھا چڑھا کر بیان کرتے ہیں۔ اللہ دتہ اور عطا محمد کے خیال میں حضرت محمد ﷺ کی عظمت و رفعت کو کوئی نہیں پہنچ سکتا۔ ان کے فرامین و احکام نہایت واضح ہیں اور ان پر عمل کرنا ضروری ہے۔ یہ بحث و مباحثہ ان ہم جماعت لڑکوں کا ہر روز کا معمول بھی ہے اور مشغلہ بھی ہے۔

اسی طرح چلتے چلتے ایک دن آیا کہ اللہ دتہ اور عطا محمد نے کرشن لال کو کلمہ توحید لا الہ الا اللہ محمد رسول اللہ پڑھا دیا اور کرشن لال نے بغیر کسی جبر کے بہ درجہ غایت مسرت کے ساتھ یہ کلمہ پڑھ لیا۔ لیکن اسی اعتبار سے وہ کرشن لال ہی ہے اور جسمانی لحاظ سے نابالغ۔

”اجتہاد“ سے کام لینا شروع کیا۔ وہ کسی طرح اپنے گھر کی کھوبی کے پانی سے وضو کرتا اور مندر میں چلا جاتا، وہاں آلتی پالتی مار کر مغرب کی طرف رخ کر کے بیٹھ جاتا اور اشارے سے نماز ادا کر لیتا، کبھی دکان میں کوئی کتاب سامنے رکھ لیتا اور تھوڑی بہت اوپر نیچے حرکت کر کے اس فریضے سے سبک دوش ہو جاتا۔ کبھی چلتے پھرتے اشاروں میں پڑھ لیتا۔ ایک دن چند ساتھی پیلو کھانے کے لیے گئے۔ وہ نماز ظہر کا وقت تھا۔ کرشن لال پیلو کے درخت پر چڑھا۔ درخت کی ایک مضبوط لکڑی کے دونوں طرف پاؤں لٹکائے اور نماز ادا کر لی۔ اسے آپ اجتہاد سے بھی تعبیر کر سکتے ہیں اور القا بھی کہہ سکتے ہیں جو اللہ تعالیٰ نے ایسے مسلمان لڑکے کے دل میں ڈال دیا جو ایک غیر مسلم معاشرے سے تعلق رکھتا ہے۔ نہ وہ اپنے اسلام کا اظہار کر سکتا ہے اور نہ اپنے دل کی بات کسی کو بتا سکتا ہے۔ اللہ نے اداے نماز کا ایک انداز اسے سجھا دیا اور وہ اس پر بیٹھے، لیٹے، چلتے پھرتے، کسی نہ کسی صورت میں عمل کرتا رہا۔ اس انداز میں اس کے لیے بڑی چاشنی تھی، بڑی لذت تھی، بڑا سرور تھا۔

ایک دن کرشن لال اپنے بھائی ہنسراج کے کہنے پر بھٹیاریان سے چنے بھنوا کر لایا اور بھائی کو دیے۔ عصر کا وقت تھا۔ بھائی دانے چبا رہا تھا، لیکن کرشن لال کو اپنی نماز کی فکر ہے کہ اس کا وقت نہ نکل جائے۔ اب بروقت نماز ادا کرنے کے لیے اسے یہ تدبیر سوچی کہ دانوں پر سے چھلکا اتارنے لگا اور ساتھ ہی اشارے سے جو ایسی حالت میں سو جھ سکتا تھا، نماز شروع کر دی۔ ابھی اشاراتی نماز ختم نہیں ہوئی تھی کہ بھائی نے کہا حقہ تیار کر کے لاؤ۔ کرشن لال کو اس پر بے حد غصہ آیا۔ لیکن کچھ کہہ نہیں سکتا تھا۔ بھائی کے حکم کی تعمیل کی۔ پھر گھر جا کر اپنی کتابیں دیکھنا شروع کر دیں اور ساتھ ساتھ نماز بھی پڑھتا رہا۔ والدہ وہیں بیٹھی تھیں، لیکن انھیں کیا پتا کہ بیٹا کیا کر رہا ہے۔ نماز پڑھی تو چین آیا۔

کبھی چھپ چھپا کر مسجد میں جا کر نماز پڑھ لیتا۔ ایک دن مسجد میں وضو کر رہا تھا کہ اتفاق سے ہنسراج کا ادھر سے گزر ہوا۔ اس نے اسے دیکھ لیا۔ بعض اور رشتے داروں کو بھی پتا چل گیا۔ اسے پکڑ لیا گیا

اور خوب پٹائی کی گئی۔ ان کا کہنا ہے کہ ”اس پٹائی میں جو سرور تھا، زبان اس کے بیان سے قاصر ہے۔“

اب والدہ کو بھی معلوم ہو گیا تھا کہ میرے کرشن لال کے تیور اچھے نہیں، یہ مسلمانوں میں قدم رکھنے لگا ہے۔ بولی بیٹا! میرے پاس سونے کے زیورات ہیں۔ اس کے علاوہ اور بھی بہت کچھ ہے۔ جو تمہارا جی چاہے لے لو، لیکن مسلمان نہ ہو جانا۔ اس اللہ کی بندی کو کیا پتا تھا کہ اسلام قبول کیے بغیر تو خود وہ بھی نہیں رہ سکے گی۔

مڈل پاس کرنے کے بعد کرشن لال کی تعلیم کا سلسلہ گھر والوں نے محض اس لیے بند کر دیا کہ اسے کسی ہائی سکول میں داخل کرانا پڑے گا اور ہائی سکول ریٹالہ خورد میں تھا جو ان کے گاؤں سے دس کیلومیٹر کے فاصلے پر ہے۔ یہ وہاں گیا تو ہم سے بھی دور ہو جائے گا اور ہندو مذہب سے بھی دور ہو جائے گا۔ پھر ہمارے کام کا نہیں رہے گا۔

کرشن لال کو عبدالرشید تک پہنچنے کے لیے بہت سے خطرناک مراحل طے کرنا اور اذیت ناک موڑ کاٹنا پڑے۔ لیکن ان کا تذکرہ کرنے سے پہلے اللہ دتہ اور عطا محمد کے بارے میں چند باتیں سنتے جایے جو کرشن لال کے لیے عبدالرشید بننے کا باعث ہوئے۔ یہ دونوں بریلوی مسلک سے تعلق رکھتے تھے۔ مڈل پاس کرنے کے بعد اللہ دتہ نے کوئی کورس پاس کیا اور محکمہ نہر میں اور سیر کے منصب پر فائز ہوا۔ عین جوانی میں وفات پا گیا۔

عطا محمد سکول ٹیچر ہو گیا تھا اور اپنے گاؤں اسلام پور کی سکونت ترک کر کے تاندلیاں والا کے قریب ایک گاؤں موضع کمیانہ چک چلا گیا تھا۔ کسی سے اپنی گاؤں والی زمین کا تبادلہ بھی کر لیا تھا۔ کمیانہ چک کے حاجی عبدالحق کی کوشش سے شیخ الحدیث مولانا حافظ عبداللہ بڑھیا لوی بھی وہاں تشریف لے گئے تھے۔ حضرت حافظ صاحب کے خطبات و دروس سے اس نواح میں بے شمار لوگوں نے مسلک اہل حدیث اختیار کیا، جن میں عطا محمد بھی شامل ہیں۔ ان کے کہنے پر (سابق کرشن لال) مولانا عبدالرشید مجاہد آبادی بھی ایک مرتبہ وہاں گئے تھے اور خطبہ جمعہ ارشاد فرمایا تھا۔ خطبہ جمعہ میں انھوں نے اپنے محسن عطا محمد کا ذکر بھی

کیا۔ اس سے چند روز بعد عطا محمد کا انتقال ہو گیا۔ انا للہ وانا الیہ راجعون۔ وہ با عمل موحد اور مبلغ اسلام بزرگ تھے۔ اللہم اغفر لہ وارحمہ

مڈل پاس کرنے کے بعد کسی نہ کسی طرح اشارے کنائے سے کرشن لال نماز تو پڑھتا رہا، لیکن اس نے سوچا کہ کہیں ملازمت کی صورت پیدا ہو جائے تو زیادہ مناسب ہوگا۔ چنانچہ کسی کی وساطت سے وہ اوکاڑہ پہنچا اور وہاں کی میونسپل کمیٹی کے پریذیڈنٹ سے ملا، جن کا نام اسفندریار خاں تھا۔ وہ دراصل بامال بالا کے رہنے والے تھے جو اچھے خاصے زمیندار تھے اور علاقے میں ان کا کافی اثر تھا۔ انھیں کسی طریقے سے یہ بات پہنچادی گئی تھی کہ یہ لڑکا ہندو گھرانے سے تعلق رکھتا ہے مگر اس کے دل میں اسلام کی محبت ہے۔ اسے ہر صورت میں کسی چوگنی پر بہ طور محرر ملازمت ملنی چاہیے۔ چنانچہ اسی وقت اس کی ملازمت کے آرڈر ہو گئے اور اوکاڑہ ریلوے اسٹیشن کے پل کی چوگنی پر اس کی تقرری کر دی گئی۔ اسے چوگنی نمبر ۵ کہا جاتا تھا۔ اس چوگنی پر کرشن لال نے کام شروع کر دیا۔ اوکاڑہ شہر میں اس کے بعض رشتے دار رہتے تھے، جن کے ہاں کبھی کبھار وہ چلا جاتا تھا۔

اب کرشن لال کا اہلبہب حیات ایک بالکل نئی منزل میں داخل ہوتا ہے اور اس کی وجہ سے ایک بہت بڑا خونی مرحلہ پیش آتا ہے جو اسے کرشن لال سے عبدالرشید کا گراں مایہ خلعت پہناتا ہے اور اس کے بعد وہ آہستہ آہستہ مولانا عبدالرشید کے نام سے متعارف ہوتے ہیں۔ لیکن ابھی چند روز ہمیں کرشن لال ہی کے ساتھ رہنا چاہیے۔

اوکاڑہ کی محصول چوگنیوں پر جو محرر ملازمت کرتے تھے ان میں ایک شخص مولوی نور محمد تھے جو خوش اخلاق اور عالی کردار شخص تھے۔ فاتح قادیان حضرت مولانا ثناء اللہ امرتسری کے عقیدت مند تھے۔ قادیانیت کے خلاف اچھا خاصا لٹریچر ان کے گھر میں موجود تھا۔ وہ ضلع اوکاڑہ کے ایک قصبے بنگلہ گوگیرہ کے رہنے والے تھے۔ بارہ ایکڑ زمین کے مالک تھے۔ گاؤں میں اپنے خرچ سے مسجد تعمیر کرائی تھی۔ انھوں نے ایک دودفعہ کرشن لال کو مسجد میں نماز پڑھتے دیکھ لیا تھا، اس لیے انھیں

پتا چل گیا تھا کہ یہ ہندو لڑکا اندر سے مسلمان ہے۔ چنانچہ وہ اس سے بے حد ہم دردی کا اظہار کرنے لگے اور سوچنے لگے کہ اسے ہندوؤں کی گرفت سے چھٹکارا دلانے کی کیا صورت اختیار کی جائے۔ کچھ غور و فکر کے بعد انھوں نے فیصلہ کیا کہ چند روز کی رخصت لے کر اپنے گاؤں بنگلہ گوگیرہ چلے جانا چاہیے۔ چنانچہ انھوں نے رخصت کی درخواست کیش کے ڈبے میں ڈالی اور درخواست منظور کراے بغیر گاؤں چلے گئے۔ کرشن لال بھی ان کے ساتھ تھا۔ مولوی صاحب کی عمر اس وقت چالیس برس کے قریب ہوگی۔ داڑھی اور سر کے بال بالکل سیاہ۔ صحت مند اور مستعد۔ دل کے غمی اور ہاتھ کے کھلے۔ اسی گاؤں میں کرشن لال کے تایا کی پوتی رکمن بی بی کی شادی ہوئی تھی۔ تین چار مرتبہ رکمن بی بی کے سر کے پیغام مولوی نور محمد کو آئے کہ وہ ہمارے لڑکے کرشن لال کو ہمارے پاس بھیج دیں، اگر نہیں بھیجیں گے تو ان کے لیے مشکلات پیدا ہو سکتی ہیں۔

رخصت کے دن گزارنے کے بعد مولوی نور محمد اور کرشن لال واپس اوکاڑہ آ گئے۔ مولوی صاحب نے کرشن لال سے کہا کہ تم اپنی ڈیوٹی پر جاؤ اور میں فی الحال یہاں ایک ضلعدار کے گھر ٹھہروں گا اور مسلمان چوگنی محروموں سے تمہارے متعلق معلومات حاصل کرتا رہوں گا۔ چنانچہ مولوی نور محمد کی ہدایت کے مطابق کرشن لال اپنی ڈیوٹی پر حاضر ہوا تو وہاں اس کا خالہ زاد بھائی چوگنی محرر بھی موجود تھا۔ اس نے کرشن لال سے پوچھا تم اتنے دن کہاں رہے۔ تمہاری والدہ تمہارے گاؤں سے یہاں آئی ہیں اور ہمارے گھر میں ٹھہری ہوئی ہیں۔ بہت پریشان ہیں۔ تم گھر جاؤ اور ان سے ملو تاکہ انھیں تسلی ہو کہ تم ٹھیک ٹھاک ہو۔ کرشن لال والدہ سے ملنے خالہ کے گھر گیا تو وہ بیٹے کو دیکھ کر بہت خوش ہوئیں۔ لیکن ساتھ ہی یہ بھی کہا کہ میں نے سنا ہے تم مسلمان ہو گئے ہو۔ بیٹا یہ کام نہ کرنا۔ میرا تیرے بغیر کوئی نہیں ہے۔

کرشن لال نے والدہ سے کہا میرے مسلمان ہونے کی آپ کو جو اطلاع ملی ہے، وہ غلط ہے۔ آپ مطمئن رہیں، میں مسلمان نہیں ہوں، کرشن لال ہی ہوں۔ والدہ کو اس سے تسلی ہو گئی لیکن کرشن لال

کے دل پر اسلام قبضہ کر چکا تھا جو کسی صورت میں بھی اپنا قبضہ چھوڑنے پر تیار نہیں تھا۔

کرشن لال کی والدہ کے ساتھ اس کے دونوں بھائی ہنسراج اور برج لال بھی آئے تھے۔ گاؤں میں چوں کہ یہ بات مشہور ہو گئی تھی کہ گوراں دیتل کا بیٹا کرشن لال مسلمان ہو گیا ہے، اس لیے ان دونوں بھائیوں کا والدہ کے ساتھ آنا اور اصل صورتِ حال کی تحقیق کرنا ضروری ہو گیا تھا۔

پہلے بتایا جا چکا ہے کہ اوکاڑہ کی میونسپل کمپنی کے پریذیڈنٹ اسفندریار خاں تھے۔ لیکن اب وہ پریذیڈنٹ نہیں رہے تھے، اب نیا پریذیڈنٹ آ گیا تھا جو سنگھ تھا اور اس کا نام سو بھاسنگھ تھا۔ کرشن لال کا خالہ زاد بھائی اور بعض دیگر رشتے دار اسے سو بھاسنگھ کے پاس لے گئے۔ اسے دیکھتے ہیں سو بھاسنگھ نے اس کو ڈانٹنا شروع کر دیا اور کہا تم مولوی کے ساتھ گائے کے ہڈ کھا کر آئے ہو۔ میں تمہیں تھانے لے جاؤں گا۔ تمہیں وہاں یہ بیان دینا ہوگا کہ مولوی نور محمد مجھے اغوا کر کے لے گیا تھا اور اتنے دن اس نے مجھے اپنے قبضے میں رکھا۔ اس کے خلاف اغوا کا مقدمہ دائر کیا جائے گا۔ تھانے میں جو کچھ ہم کہیں گے، تم نے اس کی تصدیق کرنا ہوگی اور ہماری بات کو صحیح کہنا ہوگا۔ یہ باتیں سو بھاسنگھ نے کرشن لال سے نہایت سخت لہجے میں کہیں اور کرشن لال نے نہایت ٹھنڈے دل سے سنیں۔

اس وقت دو مسلمان چوگی حرر (محمد منشا اور محمد شفیع) بھی وہاں موجود تھے۔ انھوں نے یہ واقعہ مولوی نور محمد کو بتایا جو اس وقت ضلعدار کے مکان میں قیام پذیر تھے۔ انھوں نے مولوی صاحب مدد کو یہ بھی بتایا کہ اس لڑکے کے چہرے پر سو بھاسنگھ کی ان باتوں کا کوئی اثر ظاہر نہیں ہو رہا تھا۔ بہر حال سو بھاسنگھ اور بعض لوگ کرشن لال کو تھانے لے گئے۔ لیکن بغیر کوئی مقدمہ درج کرائے واپس آ گئے۔

بعد ازاں کرشن لال کو اس کے رشتے داروں کے گھر لایا گیا اور فیصلہ کیا گیا کہ اسے واپس اپنے گاؤں اسلام پور لے جانا چاہیے۔ یہاں اس کا رہنا مناسب نہیں۔ اس فیصلے کے بعد کرشن لال نے اپنی

والدہ اور رشتے داروں سے کہا کہ مجھے اجازت دیجیے میں تھوڑی دیر اس شہر میں گھوم لوں۔ پھر واپس آ جاؤں گا۔ انھوں نے اجازت دے دی لیکن اس کے ساتھ اس کے بھائی برج لال کو بھیج دیا کہ یہ کہیں بھاگ نہ جائے۔ باہر آ کر اس نے برج لال کو جلیبیاں کھلائیں اور کہا کہ گنگارام کی دکان پر میں نے کپڑے رکھے ہیں، وہ لے کر تھوڑی دیر کو آ جاؤں گا، تم گھر جانا چاہو تو چلے جاؤ۔ چنانچہ وہ واپس گھر چلا گیا اور کرشن لال وہاں سے سیدھا مولوی نور محمد کے پاس ضلعدار کے مکان پر پہنچ گیا۔ مولوی صاحب نے اسے دیکھ کر اللہ کا شکر ادا کیا اور سجدے میں گر گئے۔ فرمایا اللہ نے تمہیں کامیاب فرما دیا ہے۔ اس سے قبل وہ محمد منشا اور محمد شفیع سے وہ باتیں سن چکے تھے جو اس سے سو بھاسنگھ نے کی تھیں اور اس پر ان باتوں کا کچھ اثر نہیں ہوا تھا۔

اب طے پایا کہ بچے کو اللہ کے سپرد کر کے اپنے اسلام کا کھل کر اظہار کر دینا چاہیے، جو ہونا ہے ہو جائے۔ اس وقت ان کا گاؤں اسلام پور ضلع منٹگمری (حال ساہی وال) میں تھا۔ مولوی نور محمد، کرشن لال کو منٹگمری لے گئے اور ایک وکیل سے مل کر حقیقت حال بیان کی۔ وکیل نے پوری بات سن کر اے ڈی ایم رانا عبدالمجید خاں کی عدالت میں کرشن لال کی طرف سے ایک درخواست پیش کی کہ میں ہندو مذہب سے تعلق رکھتا تھا، اب بغیر کسی قسم کے جبر واکراہ کے اپنی مرضی سے مسلمان ہونا چاہتا ہوں، میری عمر سولہ سال کی ہے اور میں اپنے نفع و نقصان کو اچھی طرح سمجھتا ہوں۔ یہاں یہ عرض کر دیں کہ اس کی عمر اس وقت پندرہ سال تھی، لیکن وہ انگریزی حکومت کا زمانہ تھا اور انگریزی حکومت میں پندرہ سال کے لڑکے کو نابالغ اور سولہ سال کے کو بالغ قرار دیا جاتا تھا اور ادھر اس کی یہ حالت تھی کہ وہ اپنے قبولِ اسلام کے اعلان کے لیے اس قدر بے تاب اور بے چین تھا کہ مزید ایک سال انتظار کرنا اس کے لیے ناممکن ہو گیا تھا۔ یہ درخواست کرشن لال نے ۱۹۔ جون ۱۹۴۵ء کو دی تھی۔ یعنی قیام پاکستان سے ایک سال دس مہینے قبل۔ اس کی نقل اس کو چار دن بعد ۲۳۔ جون ۱۹۴۵ء کو ملی۔ عدالت نے اس کی قبولِ اسلام کی درخواست منظور کرتے ہوئے سوال

کیا کہ

تم مسلمان کیوں ہونا چاہتے ہو اور ہندو مذہب ترک کرنے کی کیا وجہ ہے؟

اس نے جواب دیا: ہندو یہاں بھی مرکز آگ میں جلتے ہیں اور آخرت کو بھی انھوں نے آگ ہی میں جلنا ہے۔ ایسے مذہب میں رہنے سے کیا فائدہ.....؟

قبول اسلام کے بعد یہ عبدالرشید ہو گئے ہیں۔ یہاں تک ہمارا تحریری سفر کرشن لال کی رفاقت میں طے ہوا ہے۔ اس منزل پر پہنچنے کے بعد کرشن لال سے ہمارا رابطہ ٹوٹ گیا ہے۔ اب آئندہ سفر کے تمام مراحل عبدالرشید کے ہم قدم ہو کر طے کیے جائیں گے۔

قبول اسلام کی نقل لینے کے بعد عبدالرشید کو اپنے ساتھ لے کر مولوی نور محمد اپنے گاؤں بنگلہ گوگیرہ آ گئے۔ وہاں اوکاڑہ میونسپل کمیٹی کے پریذیڈنٹ سوبھا سنگھ کی طرف سے انھیں دھمکیاں آنی شروع ہو گئیں۔ اب فیصلہ کیا گیا کہ عبدالرشید کو میاں محمد باقر (مرحوم) کے پاس جھوک دادو بھیج دیا جائے۔ وہاں کے دینی مدرسے میں یہ تعلیم بھی حاصل کریں گے اور میاں صاحب کی نگرانی میں ان کی بہتر تربیت بھی ہوگی۔ چنانچہ مولوی نور محمد انھیں جھوک دادو لے گئے اور میاں صاحب سے ملاقات ہوئی، لیکن عبدالرشید کا وہاں جی نہیں لگا۔ اس کے بعد وہ انھیں کنجوانی لے گئے۔ وہ مولوی نور محمد کے سسرال کا گاؤں تھا، وہاں بھی عبدالرشید کا رہنا اللہ کو منظور نہ تھا۔ گھوم پھر کر وہ پھر بنگلہ گوگیرہ آ گئے۔ ایک دن مولوی نور محمد اپنے کسی کام کے لیے بازار گئے اور شام کے قریب واپس آئے۔ ان کے چہرے پر پریشانی کے اثرات نمایاں تھے۔ عبدالرشید کے پوچھنے پر انھوں نے بتایا کہ اس کی رشتہ دار بہن رگمن بی بی کے سسر نے انھیں بہت ڈرایا دھمکایا ہے اور کہا ہے کہ ہمارا لڑکا ہمیں دے دو ورنہ اس کا آپ کو ایسا خمیازہ بھگتنا پڑے گا کہ اس دنیا میں رہنا نصیب نہ ہوگا۔ ان کی پریشانی سے قدرتی طور پر عبدالرشید کو بھی بہت پریشانی ہوئی۔

اس کے بعد مولوی نور محمد صاحب بازار سے سبزی لائے۔ مسجد

میں جا کر مغرب کی اذان دی اور نماز پڑھائی۔ کھانا کھانے کے بعد عشا کی نماز کا وقت ہو گیا۔ مولوی صاحب نے حسب معمول عشا کی اذان دی اور جماعت کرائی۔ پھر عبدالرشید کے پاس آئے جو باہر چار پائی پر لیٹے ہوئے تھے۔ انھیں نصیحتیں کرنے لگے اور کہا کہ یہاں مرزائی کافی تعداد میں ہیں، ان کے ہتھے نہ چڑھ جانا۔ یہ بہت چالباز لوگ ہیں۔ تقریباً ایک گھنٹا وہ عبدالرشید کے پاس رہے اور بہت سی نصیحتیں کیں اور دینی مسائل بتائے۔ اس کے بعد وہ اپنے گھر چلے گئے اور عبدالرشید اور ان کا مزارع ان کی حویلی میں اپنی اپنی چار پائیوں پر سو گئے۔

صبح سویرے اندر سے چیخ پکار کی آوازیں آنے لگیں۔ یہ لوگ گھبرا کر اٹھے تو مولوی صاحب کی بیوی نے روتے ہوئے بتایا کہ مولوی صاحب کو شہید کر دیا گیا ہے۔ اندر گئے تو دیکھا کہ ان کی شاہ رگ کسی تیز دھار آلے سے کاٹ دی گئی ہے، داڑھی کا بھی کافی حصہ کٹ گیا ہے۔ سینے پر مضبوط رسی باندھی ہوئی ہے۔ وہ صبح کی نماز کا وقت تھا۔ عبدالرشید نے لوگوں کو ان کی شہادت کے متعلق بتایا تو مرزائیوں نے ان سے کہا آپ فکر نہ کریں۔ آپ کو ہم نہایت حفاظت سے قادیان لے جائیں گے۔ وہاں کسی قسم کا خطرہ نہیں ہے۔ رات والی مولوی صاحب کی بات ان کے ذہن میں تھی۔ انھوں نے مرزائیوں سے کہا آپ مجھ سے اس قسم کی کوئی توقع نہ رکھیں۔ میں آپ لوگوں کی چال میں نہیں آؤں گا۔

قتل کی اطلاع دینے اور رپورٹ درج کرانے کے لیے تھانے گئے تو ایس ایچ او ہندو تھا اور اے ایس آئی سکھ۔ وہ پولیس کی نفری کے ساتھ جائے وقوعہ پر آئے اور جوجی چاٹا لکھا، یعنی ایف آئی آر ہی کم زور تھی جسے مقدمے کی جان کہا جاتا ہے۔ پھر لاش پوسٹ مارٹم کے لیے سہائی وال لے گئے۔ پوسٹ مارٹم کے بعد لاش بنگلہ گوگیرہ لائی گئی اور جنازے کے بعد شام کو انھیں دفن کر دیا گیا۔

اب انکوآری شروع ہوئی۔ پولیس پکتان عیسائی تھا جو جائے وقوعہ پر آیا۔ تھانہ بنگلہ گوگیرہ کی تمام پولیس وہاں موجود تھی۔ پولیس پکتان عبدالرشید کو الگ لے گیا اور ان سے چند سوالات کیے، جن کے انھوں نے اپنی سمجھ کے مطابق جواب دیے۔ وہ دراصل انھیں عیسائی

بنانا چاہتا تھا۔ لیکن یہ اس کے جھانسنے میں نہیں آئے۔ یہ تو سب کو معلوم تھا کہ مولوی نور محمد کی شہادت کا اصل باعث عبدالرشید کا قبولِ اسلام ہے۔ اس لیے ہندو، مسلمان، سکھ، عیسائی کثیر تعداد میں وہاں موجود تھے اور سب کو اس مقدمے میں اپنے اپنے انداز میں دلچسپی تھی۔ وہاں عبدالرشید کے رشتے دار اور گاؤں کے لوگ بھی موجود تھے۔ پولیس کپتان نے ان لوگوں کے سامنے کھڑے ہو کر عبدالرشید سے پوچھا: لڑکے تم بتاؤ کیا چاہتے ہو؟

عبدالرشید نے اس مجمعے میں کھڑے ہو کر بڑی جرأت کے ساتھ کہا کہ یہ ہندو، بٹنے، کراڑ جو میرے سامنے بیٹھے ہیں، اسلام قبول کرنے کی وجہ سے مجھے مارتے پیٹتے ہیں اور کئی قسم کی دھمکیاں دیتے ہیں۔ میرا اب ان سے کوئی تعلق نہیں ہے۔ میں مسلمان ہوں اور میرا تعلق مسلمانوں ہی سے ہے۔


عبدالرشید کا یہ اعلان سن کر مسلمان بہت خوش ہوئے اور بہ آواز بلند کہا کہ ہم اللہ کا شکر ادا کرتے ہیں کہ اس نے مولوی نور محمد شہید کی جگہ پر کردی اور اس کے بدلے میں ہمیں عبدالرشید مل گیا جو اسلام کا جرأت مند مبلغ ہوگا۔ اس وقت جھوک دادو کا ایک شخص محمد حسین بھی موجود تھا۔ اس نے خوش ہو کر عبدالرشید کو پانچ روپے کا نوٹ بہ طور انعام دیا۔ اوکاڑہ کے علاقے کے میاں عبدالحق ایم ایل اے بھی اس اجتماع میں شریک تھے (جو ایک گاؤں برج جیوے خاں کے رہنے والے تھے) وہ عبدالرشید کو اپنے ساتھ ساہی وال لے گئے اور اپنی کوٹھی میں ان کے قیام کا انتظام کیا۔ اس سے چند روز بعد رمضان کا مہینا آ گیا۔ عبدالرشید کی اسلامی زندگی کا یہ پہلا رمضان تھا۔ انھوں نے میاں عبدالحق ایم ایل اے کے کوٹھی میں روزے رکھنے کا آغاز کیا۔ وہاں سے تقریباً ایک میل کے فاصلے پر اس شہر کے مشہور اہل حدیث عالم مولانا عبدالحق جلیل کی مسجد تھی۔ عبدالرشید نہایت ذوق و شوق سے ہر روز اس مسجد میں نماز تراویح پڑھنے جاتے تھے۔

مولوی نور محمد کے قتل کا مقدمہ تقریباً دو سال چلتا رہا لیکن کچھ نہ بنا۔ کہا جاتا ہے کہ اس قتل میں ایک مسلمان بھی شامل تھا جسے بعد میں

کسی وجہ سے کسی نے قتل کر دیا تھا۔ سنا ہے کہ جب وہ قتل ہو رہا تھا تو اس نے کہا تھا کہ میں نے ناحق مولوی نور محمد کو قتل کیا تھا، اللہ تعالیٰ نے مجھ سے دنیا ہی میں اس کا انتقام لے لیا۔

رمضان کا مہینہ گزرا تو یہ سوال پیدا ہوا کہ عبدالرشید کو دینی تعلیم کہاں دلائی جائے؟ میاں عبدالحق کا خیال تھا کہ اس لڑکے کو مولانا ابوالاعلیٰ مودودی کے پاس پٹھان کوٹ بھیج دیا جائے۔ لیکن ان کے والد مکرم میاں نور محمد نے اس سے اختلاف کیا۔ انھوں نے فرمایا کہ اسے میاں محمد باقر کے پاس جھوک دادو بھیجا جائے۔ میاں صاحب متقی بزرگ ہیں اور وہاں ان کا دینی مدرسہ بھی ہے۔ یہ لڑکا وہاں تعلیم بھی حاصل کرے گا اور میاں صاحب کی صحبت سے اس کے دل میں تقویٰ کے آثار بھی پرورش پائیں گے۔ چنانچہ میاں نور محمد کی راے پر عمل کیا گیا اور میاں عبدالحق نے اپنے ایک ملازم کے ساتھ عبدالرشید کو جھوک دادو بھیج دیا جو منڈی تاندلیاں والا کے قریب (ضلع فیصل آباد) میں ایک گاؤں ہے۔ دو چار گھرانوں کے علاوہ اس گاؤں کے سب لوگ طور برادری سے تعلق رکھتے ہیں۔ اس نواح میں طور برادری کے چار گاؤں ہیں۔ ایک یہی جھوک دادو، دوسرا موضع کٹو، تیسرا لکڑ والا اور چوتھا گاؤں ہے عینو والا۔ ان چاروں موضع میں اہل حدیث مسلک کے لوگ آباد ہیں اور یہ سب میاں محمد باقر سے متاثر ہیں۔ میاں محمد باقر نے حضرت حافظ عبدالمنان وزیر آبادی سے تعلیم حاصل کی تھی اور حضرت الامام سید عبدالجبار غزنوی کے دست حق پرست پر شرف بیعت حاصل کیا تھا۔ رحمہم اللہ تعالیٰ

اُس زمانے میں منڈی تاندلیاں والا میں میاں عبدالحق ایم ایل اے کی آڑھت کی دکان تھی۔ میاں صاحب نے اپنی دکان سے عبدالرشید کا دس روپے ماہانہ وظیفہ مقرر کر دیا جو ہر مہینے باقاعدگی سے انھیں مل جاتا تھا۔ دس روپے کو اس زمانے میں خاصی رقم کی حیثیت حاصل تھی، جب کہ ایک من گندم ڈیڑھ روپے میں ملتی تھی اور چینی ایک روپے کی پانچ سیر تھی۔



دشمن کے لیے گھوڑے تیار رکھو.....!

محمد سلیم چنیوٹی

تیری توحید کی خاطر میدان میں نکلے ہیں، آج اگر تو نے ان کی مدد و نصرت نہ فرمائی تو قیامت تک تیرا نام لینے والا کوئی نہ ہوگا۔“
اس دعا ہی کی برکت تھی کہ رحمت باری تعالیٰ نے جوش مارا، اور پھر اللہ کریم نے اپنے فرشتوں کے ذریعے اس قافلہ توحید و سنت کی مدد کے لیے اپنی تدبیر فرمائی۔ یہ تدبیر خداوندی ہی کا رگر ہوئی کہ کفار کے بڑے بڑے سردار میدانِ بدر میں کام آئے اور ان کے سرکٹ کر اس میدان کی زینت بنے ہوئے تھے۔

امریکی تیاری سے اگر آج بھی اُسی کی دوستی کو ہم نے اپنے لیے فخریہ قبول کیے رکھا یا اُس کی دوستی کو پاکستانی عوام، پاکستانی علاقوں اور پاکستانی سالمیت پر ترجیح دے دی تو یاد رکھنا ہماری داستان تک نہ ہوگی داستانوں میں.....!

مقامِ افسوس ہے کہ اقوامِ کفر تو آج اپنے اسلحے، اپنی تیاریوں اور اپنی افواج کو دنیا کے جدید ترین اسلحوں، توپوں، ٹینکوں، طیاروں اور میزائلوں سے لیس رکھے ہوئے ہیں۔ جہاں اور جب چاہتے ہیں حملے کر دیتے ہیں۔ اس کی مثالیں ہمیں افغانستان، عراق، بوسنیا، فلسطین اور اب پاکستان کے علاقوں مالم جبہ، سوات، افغان سرحد کے ملحقہ علاقے باجوڑ اور مہمند ایجنسی وغیرہ میں بہ کثرت دیکھنے کو مل رہی ہیں۔ مگر ہم ہیں کہ ایٹم بم بنا کر بیگیلی بنے ہوئے ہیں۔ اور ہم خالقِ ایٹم بم کو قید رکھے ہوئے ہیں اور پھر ”شریفانہ“ گردان کر رہے ہیں کہ دہشت گردی ختم کریں گے یعنی اپنوں کو ہی کچل کر رکھیں گے، اپنے ہی علاقے پر خونِ مسلم بہائیں گے اور نیٹو ممالک کے ہم قدم چلتے رہیں گے۔ العیاذ باللہ من ذلک

خبر ہے کہ امریکی بحری بیڑے نے پاکستانی قبائلیوں سے بننے کے لیے پڑاؤ ڈال دیا ہے۔ اس خبر پر تبصرہ کرتے ہوئے جناب حمید گل نے کہا ہے کہ امریکا ۲۰ جولائی سے قبل ایک بڑا حملہ کرنے کے لیے تیار بیٹھا ہے۔

خاکمِ بدہن امریکا نے اگر اپنے اتحادیوں سمیت پاکستان کے قبائلیوں کو روندنا شروع کر دیا تو باقی پاکستانی کیا کریں گے؟ ہمارے حکم ران کیا کریں گے؟ ہمارے حکمران بھی تو وہ حکم ران ہیں جو امریکی مفادات کی چوستی چوسنے والے، ہمارے سیاست دان وہ سیاست دان ہیں جو امریکی جھمیلوں ہی کے راہی اور ان سے دوستی کے روادار ہیں۔
الامشاء اللہ

کوئی تو ہو جو ضمیر کی قید سے نکلے اور پاکستان، اسلام، اہل اسلام اور شوکتِ اسلام کی خاطر میدانِ کارزار سجادے۔ قرآنِ کریم کے اس حکم کے مطابق ”اپنے گھوڑوں کو دشمن کے مقابلے میں تیار رکھو“ کہ یہ مقابلہ ہی تمہاری عزتوں کا رکھوالا، تمہاری غیرت کو بچانے والا، تمہاری تاریخی حیثیت کو منوانے والا ہوگا۔

بدر کے میدان میں اُن نفوسِ قدسیہ کو دیکھ لو جو پورا دفاعی اسلحہ بھی نہیں رکھتے تھے۔ ایک ہزار کے لشکر کے مقابلے میں صرف تین سو تیرہ کی قلیل تعداد، چند گھوڑے، چند تیر اور کچھ نیزے ان کا اسلحہ تھا۔ باقی افراد نے محض کھجور کی چھڑیاں پکڑی ہوئی تھیں۔ جب اللہ کے نبی ﷺ نے یہ ماجرا دیکھا تو اپنا سر مبارک خالقِ کائنات کے سامنے رکھ دیا اور اُس مالک و خالق سے دعا کے لیے گر گڑائے۔

”اے اللہ کریم! اگر آج یہ تیرے بندے جو تیرے نام لیوا ہیں،


اے حکمرانانِ پاکستان! اے سید پرویز مشرف، اے سید یوسف رضا گیلانی اور اے مسٹر زرداری وغیرہم! آؤ اپنی مسلمانانہ غیرت کے لیے میدان میں نکلو، اپنے اُس رسول ﷺ کی طرف دیکھو کہ جس نے اپنی وفات کے وقت، حجرہ عائشہ صدیقہ رضی اللہ عنہا کی دیواروں پر اُس وقت کے سب سے زیادہ کارآمد اسلحے (تلواروں) کو لٹکا رکھا تھا اور یہ نو عدد تلواریں اس پیغمبر ﷺ کی ملکیت تھیں، جس کے گھر بوقت وفات ان کی مبارک زرہ کو رہن رکھ کر روشنی کے لیے تیل خریدا گیا تھا۔

حکم رانو! آپ نے جس کو دوست سمجھ رکھا ہے یہ تو صلیبی جنگ کا امام بنا ہوا ہے اور تم اس کی صلیبی خواہشات کو تو پورا نہ کرو، اے حکمرانانِ پاکستان اُس وقت کو یاد کرو جب ایسٹ انڈیا کے نام سے کمپنی قائم کر کے چند انگریزوں نے اپنی تجارتی پالیسی کے بل بوتے پر عمل پیرا ہو کر پورے برصغیر کو اپنے داروغہ گیر میں لے لیا تھا اور اس خطہ پر حکمرانی کرنے کے لیے براہمان ہو گئے تھے۔ یہ ابھی کوئی دور کی بات نہیں زمانہ قریب ہی کی کہانی ہے۔ ٹھیک ہے وہ (اقوام کفر) نیڈ کی شکل میں اکٹھے ہیں۔ مگر اس کے مقابل تم بھی تو اکیلے نہیں ہو۔ بلاؤ اپنے مسلمان ممالک کو، ایران، سعودی عرب، ملائیشیا، مصر، سوڈان سمیت اٹھاون اسلامی ممالک، پھر اسلامی تحریکوں اخوان المسلمین، حزب اللہ، لشکر طیبہ، لشکر محمدی، جہاد اسلامی، تحریک اسلام سمیت سینکڑوں جہادی تنظیموں کو، لیڈروں کو، مجاہدین کو بلاؤ اگر تم میں کچھ اپنی غیرت ہے۔ اگر تم میں کچھ نہ کچھ خیالِ مسلم ہے۔ اگر اب بھی آپ نے سجدے پر قیام کو ترجیح نہ دی تو وہ دن کب آئے گا؟

آپ کو یہ بات بھی نہ بھولی چاہیے کہ جب تاتاریوں نے عربوں کو روند ڈالا تھا۔ بغداد کے حکمران معتمد باللہ کو محل سے گرفتار کر کے ہلاک خان نے اسے پاہ جولاں کر دیا تھا اور اس بادشاہ کا سونا چاندی اور درہم و دینار سب کچھ اکٹھا کر کے اس کے سامنے رکھ دیا تھا۔ جب ناشتہ کا وقت آیا تو ہلاک خان نے سادہ ناشتہ کیا اور معتمد باللہ کے سامنے سونے کی طشتری میں اس کا جمع شدہ سونا اور چاندی اور ہیرے

و جواہرات میں سے ناشتہ چن دیا اور کہا اے معتمد ناشتہ کرو.....! معتمد بچھی ہوئی آنکھوں سے ہلاک خان کو دیکھ کر کہنے لگا! میں یہ سونا چاندی کیسے کھاؤں؟ ہلاک خان نے کہا معتمد، جو تم جمع کرتے رہے ہو اُسی کا ناشتہ بھی کرو، افسوس ہے معتمد تم پر کہ تم نے اس مال سے اسلحہ نہ خریدا، اپنے محل میں آہنی جالیوں کو نہ بنایا، بلکہ انھیں پگھلا کر تیرکیوں نہ بنائے جو تمہاری افواج ہمارے سپاہیوں پر برساتیں اور ہمارا مقابلہ کرتیں۔ تم یہ جواہرات جمع کرنے کے بجائے اپنے سپاہیوں کو رقم دے دیتے تاکہ وہ جاں بازی و جاں سپاری سے ہمارے فوجیوں سے لڑتے اور دادِ شجاعت دیتے۔

اے حکمرانانِ پاکستان! آپ کی آنکھیں کب کھلیں گی، آپ اپنے وطن کے رکھوالے کب بنیں گے، اپنے لوگوں پر کرم کی نگاہیں کب ڈالیں گے؟ آپ دیکھیں یہ وہی لوگ ہیں جو برے وقت میں ملکی سرحدوں کی حفاظت کرنے والے ہیں اور برے وقتوں میں اپنی افواج کے ہر اول دستے میں شامل رہتے ہیں۔ خدا را میر جعفر، میر صادق کے ہم نشین نہ بنیں اور ان کے واقعات ذہن نشین کر لیں۔ دشمن تو دشمن ہی ہوتا ہے اس نے کبھی مسلم دوستی کی لاج نہیں رکھی، اس نے ہمیشہ مسلم کشی کو وتیرہ بنائے رکھا ہے۔ دیکھتی آنکھوں اور سنتے کانوں بھی اگر آپ کو ہوش نہ آیا تو کب آپ کی رگِ حمیت پھڑکے گی؟ خدا نخواستہ کبھی یہ نہ ہو جائے کہ ”چڑیاں کھیت ہی چگ جائیں“ اور تم اُس وقت نیڈ جیسے خون خواروں کی دوستی کو یاد کرنے بیٹھ جاؤ جب تمہاری گردنوں پر بھی اس کے میزائل کا دھانہ جڑا ہوا ہو اور تمہاری غیرت یاد دلانے کے لیے تم پر بھی اس کی چال بازی کا وار ہو جائے۔ لہذا تدبر، فہم و فراست اور اسلامی حمیت و غیرت کا تقاضا ہے کہ اپنے گھوڑوں کو دشمن کی تیاری دیکھتے ہوئے تیار رکھو اور ملکی سالمیت پر آنچ نہ آنے دو۔ اللہ کریم ہمارا حامی و ناصر ہو اور ہمارے حکم رانوں کو بیدار کر کے دشمن کے دانت کھٹے کرنے کے لیے مستعد فرمائے، آمین۔



سہ ماہی پرگرام تحریک دعوتِ توحید پاکستان

تحریک کے کوئی مستقل جماعت نہیں اس لیے آپ اپنی اپنی جماعتوں اور منصب پر رہتے ہوئے اس کی بھی ذمہ داری قبول فرمائیں اور اپنے اپنے حلقہ میں توحید و سنت کا پرچار کریں۔ ہمارا آپ سے وعدہ ہے کہ ہم اسے کبھی باقاعدہ جماعت کی شکل نہیں دیں گے۔ کیونکہ یہ مستقل جماعت نہیں اس لیے آپ پمفلٹ، اسٹیکرز اور وال چانگ پتھر تحریک کے نام کی بجائے اپنے ادارے یا جماعت کا نام لکھیں تو ہمیں اس پر از حد خوشی ہوگی۔ جو علماء اپنی مدد آپ کے تحت تحریک میں حصہ لینا چاہتے ہیں وہ ہم سے رابطہ فرمائیں۔ تحریک کے پرگراموں کا کسی پرمانی بوجھ نہیں ہوگا۔ لیکشن کی گہما گہمی کے باوجود درج ذیل پرگرام مقامی جماعتوں کی خواہش پر منطبق کیے گئے۔

تعداد پرگرامز: (37)

جنوری	دن	وقت	مقام	خطباء کرام
۱	منگل		مسجد الہند بیٹ جناب حسین ڈوفیر و ڈوٹاں	میاں محمد جمیل کنویر تحریک، مولانا سلیمان اثری
۲	بدھ		مسجد قاری عبدالغفار شہر شونو پورہ	// مولانا منیر احمد
۶	اتوار		مسجد افضلی ہال کالونی ساہیوال	// قاری تاج دین
۲۰	اتوار		مرکز الہند بیٹ برکت ٹاؤن ساہیوال	// مولانا صاحبزادہ قاری محمد رمضان
۲۳	بدھ		مسجد الہند بیٹ چٹوکی پرانی منڈی	// مولانا قاری رمضان
۲۷	جمعرات		پٹیہڑ کالونی گوبرا نوالہ	میاں محمد جمیل
۲۹	اتوار		جامعہ ابو ہریرہ درودھ والا (طلیہ کنوینشن)	// مولانا نعیم بٹ
۳۰	ہفتہ		چیک #۳۴ رینالہ خورد	// حافظ عبدالوہاب روپڑی، حافظ سلیمان عابد
۳	اتوار		مرکزی مسجد الہند بیٹ بھوئے اصل	میاں محمد جمیل
۷	جمعرات		جامعہ ابی ہریرہ رینالہ خورد	//
۱۰	اتوار	عصر	مسجد الہند بیٹ حافظ آباد روڈ	// فضائل صحابہ کانفرنس
۱۱	مغرب		مرکزی مسجد بہاولنگر مولانا محمد اکرم طارق جامعہ توحید القرآن لوہاروال	میاں محمد جمیل، مولانا نکیم شامانہ، قاری تاج دین
۱۲	عشاء		مرکزی مسجد الہند بیٹ بٹولہ	//
۲۸	جمعرات		مسجد الہند بیٹ اوڈاوالی عارف والا	//
۲۹	جمعرات		بابا بالازدر رینالہ	میاں محمد جمیل، پروفیسر عبداللہ کلیم
۹	اتوار		مسجد الہند بیٹ اتفاق ٹاؤن لاہور	//
۱۰	پیر		جامعہ حرمین ظفر وال	میاں محمد جمیل، قاری حبیب الرحمن
۱۱	ظہر		مرکزی مسجد الہند بیٹ شکر گڑھ	// قاری عبدالتین اصغر، نذیر احمد ملی، پروفیسر نسیم احمد جتہ
۱۲	عصر		مرکزی مسجد الہند بیٹ ناروال	//
۱۳	مغرب		مرکزی مسجد الہند بیٹ بدو مہلی مولانا نائیر اقبال والی	میاں محمد جمیل، قاری عبدالتین اصغر
۱۴	عشاء		مرکزی مسجد الہند بیٹ قلعہ کار	//
۱۵	ظہر		مسجد قدس گلستان کالونی فیصل آباد	میاں محمد جمیل، مولانا ارشد بیگم کوٹی، مولانا ارشاد الحق اثری
۱۶	عصر		جامعہ الہند بیٹ مد رنگی فیصل آباد	//
۱۷	مغرب		مسجد الہند بیٹ کھرڈیا نوالہ	//
۱۸	عشاء		جامع الہند بیٹ فیروز ڈوٹاں	میاں محمد جمیل، قاری تاج دین، پروفیسر عبداللہ کلیم
۱۹	مغرب		مسجد احمد مصطفیٰ پرانی منڈی چٹوکی	میاں محمد جمیل
۲۰	جمعرات		جامع الہند بیٹ روف مارکیٹ اوکاڑہ	میاں محمد جمیل، قاری تاج دین، کلیم شامانہ
۲۱	عشاء		مدرسہ دارالافترا، کوٹ حاجی جلال دین جھانگا ناٹکا	//
۲۲	عصر		شاہ کوٹ (قصور)	میاں محمد جمیل (کانفرنس)
۲۳	مغرب		ارزانی پور قصور	// (جلسہ عام)
۲۴	منگل		جامع توحید گنج گر جاکھ روڈ گوبرا نوالہ	// (کانفرنس)
۲۵	بدھ		ہندیاں والا پل چوگٹی امر سدھولا ہور	// (ختم نبوت کانفرنس)
۲۶	جمعرات		تاجپورہ لاہور	// (جلسہ عام)
۲۷	جمعہ		جامعہ ابی ہریرہ درودھ والا لاہور	
۲۸	منگل		مرید کے	

نوٹ: لاہور، ساڈھوکی، نارنگ منڈی، قلعہ کار، پسرور، سیالکوٹ، ڈسکہ، لالہ موسیٰ، گوبرا نوالہ، اوکاڑہ، ساہیوال، بسووال، ملتان اور کھرڈیا نوالہ کے احباب نے ملتان لاہور تاج جہلم، مرید کے تاج شکر گڑھ، نارووال، پسرور تاج سیالکوٹ، ڈسکہ لاہور تاج فیصل آباد وال چانگک کروائی۔
لٹرچر کی تقسیم: سکولوں، کالجوں، بسوں اور مساجد میں 20,000 پمفلٹ تقسیم اور 115,000 اسٹیکرز چسپاں کروائے گئے۔ مولانا عبدالرحمن فردوسی کروڑ پکا اور مولانا قاری عبدالتین اصغر لاہور نے دس دس ہزار پمفلٹ چھپوائے۔ جزا اللہ اتم الحسن الخیر۔

فہرست اردو کتب

مکتبہ محمد عطاء اللہ حنیف بھوجیانی رحمہ اللہ

- ۲۹۷ء ۲۶ محمد بن اسماعیل بخاری، مترجم: مولانا محمد ابوالحسن
ب ۳۰ لاج فیض الباری ترجمۃ اردو صحیح البخاری مع فوائد، مجلد ۲، مطبع
محمدی لاہور۔ س، ن
- ۲۹۷ء ۲۶ محمد بن اسماعیل بخاری، مترجم: محمد ابوالحسن
ب ۳۰ لاج فیض الباری ترجمۃ اردو صحیح البخاری مع فوائد، ۸ مجلد، مطبع محمدی
لاہور۔ س، ن
- ۲۹۷ء ۲۶ محمد بن اسماعیل بخاری، مترجم: وحید الزمان
ب ۳۰ تسہیل القاری ترجمۃ اردو صحیح البخاری مع فوائد، ۵ مجلد، مطبع
صدیقی لاہور ۱۳۰۷ھ
- ۲۹۷ء ۲۶ محمد بن اسماعیل بخاری، شارح: پروفیسر ڈاکٹر عبدالکبیر محسن
ب ۳۰ توفیق الباری شرح صحیح البخاری، ص: ۹۴۵، مکتبہ قدوسیہ
لاہور ۲۰۰۷ء
- ۲۹۷ء ۲۶ حافظ ابن حجر عسقلانی، مترجم: مولانا عبدالنواب
۱۲۳۱ ب بلوغ المرام، ص: ۴۸۰، فاروقی کتب خانہ ملتان ۱۹۸۱ء-۱۹۹۶ء
- ۲۹۷ء ۲۶ حافظ ابن حجر عسقلانی، مترجم: مولانا عبدالنواب
۱۲۳۱ ب بلوغ المرام، ص: ۴۸۰، نشر السنہ ملتان ۱۹۸۶ء
- ۲۹۷ء ۲۶ حافظ ابن حجر عسقلانی، مترجم: عبدالنواب
۱۲۳۱ ب بلوغ المرام من احادیث الاحکام، ص: ۲۳۴، المطبعة
السلفیہ ملتان ۱۳۴۴ھ
- ۲۹۷ء ۲۶ حافظ ابن حجر عسقلانی، مترجم: عبدالنواب
۱۲۳۱ ب بلوغ المرام من ادلة الاحکام، ص: ۲۲۶، تاجران کتب
ملتان ۱۳۴۱ھ
- ۲۹۷ء ۲۶ ابن حجر عسقلانی، مترجم: محمد حیات سندھی

- ۱۲۴۱ ت تعطیر المشام ترجمہ بلوغ المرام، ص: ۲۹۵، مطبع کریمی
لاہور۔ س، ن
- ۲۹۷ء ۲۶ محمد بن عبداللہ الخطیب التبریزی
خ ۵۸ م مشکوٰۃ شریف، مترجم: ج: ۶، المکتبہ الاثریہ شیخوپورہ۔ س، ن
- ۲۹۷ء ۲۶ محمد بن عبداللہ الخطیب التبریزی
خ ۵۸ ق الملتقطات علی ترجمۃ مشکوٰۃ، ج: ۸، مطبع احمدی لاہور۔
س، ن
- ۲۹۷ء ۲۶ محمد بن عبداللہ الخطیب التبریزی، مترجم: عبدالسلام بستوی
خ ۵۸ ل انوار المصانح ترجمہ مشکوٰۃ المصابیح، ج: ۲، کتب خانہ
مسعودیہ دہلی۔ س، ن
- ۲۹۷ء ۲۶ عبدالغفور بن محمد بن عبداللہ الغزنوی
ع ۴۵ م مشکوٰۃ الانوار تسہیل مشارق الانوار، ص: ۶۴۰، مطبع
فاروقی دہلی۔ س، ن
- ۲۹۷ء ۲۶ محمد قطب الدین
ق ۶۵۲ م مظاہر حق ترجمہ مشکوٰۃ، ج: ۴، مطبع منشی بیگمار لکھنؤ ۱۹۵۲ء
- ۲۹۷ء ۲۶ ڈاکٹر محمد ادریس زبیر
ج ۳۲ ح حفاظت حدیث کیوں، ص: ۴۲، بزم توحید کراچی ۲۰۰۳ء
- ۲۹۷ء ۲۶ ہدایت اللہ ندوی
ھ ۶۵۵ ف فتنہ انکار حدیث کی سرگزشت، ص: ۱۴۲، جامعہ محمدیہ اوکاڑہ
- ۲۹۷ء ۲۶ مولانا محمد اسماعیل سلفی
ج ۴۲ ح حجیت حدیث، ص: ۲۰۲، اسلامک پبلیشنگ ہاؤس لاہور
۱۹۸۱ء
- ۲۹۷ء ۲۶ حافظ محمد ایوب
۹۸ ف فتنہ انکار حدیث، ص: ۹۶، مکتبہ رازی کراچی
- ۲۹۷ء ۲۶ سید محمد امین الحق
۷۰ ب بصائر السنہ، ص: ۲۹۵، فیروز پرنٹنگ ورکس لاہور ۱۹۵۵ء
- ۲۹۷ء ۲۶ ڈاکٹر اختر حسین ایم۔ اے
۲۰۲ ش شرح تراجم اردو، ص: ۲۷۲، جامعہ اکیڈمی گوبرانوالہ
۱۹۹۹ء

۲۹۷ء۲۷ مفتی اللہ بخش	۲۹۷ء۲۷ بہادر بیگ
۱۶۵ م مایفید الناس فی شرح قال بعض الناس مع مقدمہ صحیح البخاری، ص: ۱۲۸، ادارہ توحید و سنت ملتان۔ س، ن	ب ۷۵ ح حدیث رسول مقبول اور مولانا مودودی صاحب، ص: ۳۲۔ س، ن
۲۹۷ء۲۷ ارشاد الحق اثری	۲۹۷ء۲۷ ثناء اللہ امرتسری (مجموعہ پانچ کتب)
۱۹۹ ا) احادیث صحیح بخاری و مسلم کو مذہبی داستانیں بنانے کی ناکام کوشش، ص: ۲۲۴، ادارہ العلوم الاثریہ فیصل آباد	ث ۷۲ ح حجیت حدیث اور اتباع الرسول، ص: ۵۶، اخبار اہل حدیث امرتسر
۲۹۷ء۲۷ مولانا محمد ابوالقاسم بناری	(۲) تحفۃ النجديہ اعنی فصل قضیۃ الاخوان، ص: ۶۴
۱۴۵ ا) الامر المبرم لا یطال الکلام الحکم، ص: ۲۴۵، اہل حدیث	(۳) فیصلہ آ رہ مع جواب حق الیقین وغیرہ، ص: ۶۳
اکادمی لاہور ۱۳۲۹ھ	(۴) غزنوی نزاع کا فیصلہ (فیصلہ مکہ کا جواب)
۲۹۷ء۲۷ مولانا محمد اسماعیل سلفی	(۵) الامر قد استحکم بجواب الدلیل الحکم، ص: ۲۴
۱۴۲ ج) جماعت اسلامی کا نظریہ حدیث، ص: ۱۱۲، مکتبہ سلفیہ شیش محل روڈ لاہور۔ س، ن	(۶) القول الفصح تحقیق المہدی و مسیح، حاجی محمد اسحاق حنیف
۲۹۷ء۲۷ محمد اعظم	(۷) مسئلہ ادائے زکوٰۃ اور امامت مولوی عبدالوہاب، ص: ۳۸
۱۵۴ م) مقام حدیث، ص: ۶۹، مدرسہ تعلیم القرآن اہل حدیث گوجرانوالہ ۲۰۰۵ء	(۸) مولانا عبدالوہاب دہلوی کی وضاحتیں
۲۹۷ء۲۷ امین احسن اصلاحی	(۹) سوداگران دہلی کی طرف سے مولانا عبدالوہاب کا جواب
۱۵۱۸ م) مبادی تدبیر حدیث، ص: ۵۷، فاران فاؤنڈیشن لاہور ۱۹۸۹ء	۲۹۷ء۲۷ جماعت المسلمین
۲۹۷ء۲۷ امام ابن تیمیہ رحمہ اللہ	ج ۵۲ ب برہان المسلمین، ص: ۲۳۴، جماعت المسلمین منصورہ کراچی ۱۹۸۰ء
۱۲۳ آ) ائمہ سلف اور اتباع سنت، ص: ۱۲۸، سلفیہ مسلم ایجوکیشنل اینڈ ریسرچ ٹرسٹ جہول و کشمیر ۱۹۸۷ء	۲۹۷ء۲۷ مولانا عبدالغفار حسن
۲۹۷ء۲۷ ابوبسام خالد بن محمد	ح ۴۴ ا) اسلام میں سنت کا مقام، ص: ۶۴، رباط العلوم الاسلامیہ کراچی ۱۹۹۰ء
ب ۵۲۱ ر ریحق الارواح، ص: ۶۸، فاروقی کتب خانہ لاہور ۱۹۹۵ء	۲۹۷ء۲۷ عبدالغفار حسن (مجموعہ پانچ کتب)
۲۹۷ء۲۷ محمد حسین بٹالوی	ح ۴۴ س (۱) سنت قرآن حکیم کی روشنی میں، ص: ۴۰، جامعہ تعلیمات اسلامیہ فیصل آباد
ب ۲۸۲ م مخ الباری فی ترجیح صحیح البخاری، ص: ۱۳۲۔ س، ن	(۲) سنت اور اتحادِ ملت، ص: ۱۶
۲۹۷ء۲۷ عبدالعزیز بن باز	(۳) انکار حدیث حق یا باطل، ص: ۱۲۰، صفی الرحمن الاعظمی
ب ۱۸۲ ف فتنہ انکار حدیث اور اسلام، ص: ۳۲، مرکز الدراسات الاسلامیہ ملتان۔ س، ن	(۴) حدیث کی اہمیت، ص: ۶۴
	(۵) حدیث رسول اور پرویز، ص: ۵۵

دورانِ عمرہ مسنون تصویریں
لٹریچر سے رہنمائی

فاضلینِ مدینہ یونیورسٹی اور جدید علمائے کرام
کی خدمات اور سرپرستی کا مضبوط نیٹ ورک

رمضان المبارک
عمرہ
بکنگ جاری
ہے

تکبیر

ٹریولز اینڈ ٹورز پرائیویٹ لمیٹڈ

حج بکنگ کا آغاز

بہت جلد انشاء اللہ

اہلِ حدیث

حج و عمرہ گروپ

سال ہا سال کی کامیاب روایات کا تسلسل۔ الحمد للہ

شناور سنٹر،

موٹرسمن آباد، لاہور

Ph: 042-7525001-2
Fax: 042-7537604

ڈائریکٹر
سر دار محمد نواز ڈوگر
Mobile: 0300-4699430
0321-7555512

ڈائریکٹر
میاں انعام اللہ
Mobile: 0300-4128426
0321-4414525

چیف ایگزیکٹو
مولانا محمد زبیر عقیل
فائل منیجر
Mobile: 0300-8450426
0333-4484837

”الاعتصام“ سے بھرپور تعاون فرمائیں

قارئینِ گرامی! السلام علیکم ورحمۃ اللہ وبرکاتہ

گزشتہ عرصے سے جس رفتار سے مہنگائی کا عفریت اپنے ڈراؤنے دانتوں سے ہمیں ڈرا رہا ہے اس سے بڑے بڑوں کے دل دہل گئے ہیں۔ گیس، پانی، بجلی، اشیائے ضروریہ کی مہنگائی کے علاوہ دینی رسائل و جرائد کے لیے پرنٹنگ پیپر تقریباً روزانہ کی بنیاد پر مہنگا کیا جا رہا ہے۔ طباعت، فولڈنگ، ترسیل کے اخراجات اس کے علاوہ ہیں۔ مہنگائی کے اس سبب کے باعث الاعتصام کا خسارہ بھی دن بہ دن بڑھتا جا رہا ہے۔ اس کے ساتھ ساتھ حوصلے کی بات ہے کہ ہمارے کارکنان الاعتصام جن کا معمولی اعزاز یوں پر ہمارے ساتھ شریک سفر ہونا ایک بڑی بات ہے۔ اگر ان کا تعاون شامل نہ ہو تو یقیناً الاعتصام کا یہ سفر ایک سوالیہ نشان بن جائے۔

ہم اپنے قارئینِ گرامی و مخیر احباب سے درخواست کریں گے کہ اس مہنگائی کے عفریت کو روکنے کے لیے اور تبلیغی و دینی سفر میں ہمارے ساتھ دست تعاون بڑھاتے ہوئے صدقہ جاریہ میں شامل ہو کر عند اللہ ماجور ہوں، جزاکم اللہ خیراً عن جمیع المسلمین

[اراکینِ ادارہ]

کمپیوٹر کمپوزنگ کے ساتھ جدید ایڈیشن
طبع ہو کر بازار میں دستیاب ہے

إِنْفَاءُ الْحَمَنِ بِالْفَاءِ الْحَمَنِ

یعنے

خود نوشت سوانح حیات

نواب سید محمد صدیق حسن خان رحمۃ اللہ علیہ

(۶۱۸۳۲ — ۶۱۸۹۰)

تنقیح و نظر ثانی

قاری نعیم الرحمن رحمۃ اللہ علیہ

رفیق ، دارالذعوۃ السلفیہ ، لاہور

تصحیح

مولانا محمد خالد رحمۃ اللہ علیہ

رفیق ، ادارہ علوم اثریہ فیصل آباد

ملنے کا پتا

دارالکتب السلفیہ

سٹیٹس محاروی ، لاہور ، پاکستان

042-723 7184

بمشر

دارالذعوۃ السلفیہ

سٹیٹس محاروی ، لاہور ، پاکستان

042-735 4406